

**THE BOOK WAS
DRENCHED**

UNIVERSAL
LIBRARY

OU_182260

UNIVERSAL
LIBRARY



प्र ग ति प्र का श न

OSMANIA UNIVERSITY LIBRARY

Call No H81.6 / S 25 Ba Accession No. G.H. 2336

Author सत्याजी, देवेन्द्र ।

Title बन्दे गवार । 1949

This book should be returned on or before the date last marked below

बन्दनवार

लेखक की अन्य रचनाएं

लोकगीत

- गिद्धा (१९३६) • पंजाबी
दीवा बले सारी रात (१९४१) पंजाबी
मैं हूँ खानाबदोश (१९४१) उर्दू
गाये जा हिन्दुस्तान (१९४६) . उर्दू
Meet My People (१९४६)
धरती गाती है (१९४८)
धीरे बहो गंगा (१९४८)
बेला फूले आधी रात (१९४८)

कविता


- धरती दीयां वाजां (१९४१) : पंजाबी

कहानिया

- कुंग पोश (१९४१) पंजाबी
नये देवता (१९४३) उर्दू
और बाँसुरी बजती रही (१९४६) . उर्दू
चट्टान से पृच्छ लो (१९४८)
चाय का रंग (१९४९)

निबन्ध

- एक युग एक प्रतीक (१९४८)
रेखाएं बोल उठी (१९४९)



दे वे न्द्र स त्या थीं

बन्दनवार

प्र ग ति प्र का श न
न ई दि ल्ली

कापी राइट

१९४६

प्रकाशक

प्रोग्रेसिव पब्लिशर्स

१४-डी फीरोजशाह रोड, नई दिल्ली

चार रुपये

मुद्रक—श्यामकुमार गर्ग, हिन्दी प्रिंटिंग प्रेस, क्वीन्स रोड, दिल्ली

श्री बलवन्त भट्ट को

सूची

दृष्टिकोण	६
युगद्वार	
ब्याह के ढोल	४३
शाल	४६
हातो	५०
रेशम के कीडे	५३
हिन्दुस्तान	५५
एशिया	५७
युग आता है , युग जाता है	६१
क्रान्ति	६४
मिस्र देश	६६
कवि ओर शिरीष	६६
टोडा सस्कृति	७२
सरोजिनी नायडू	७५
गेटे	७८
जन्मदिन	८०
आषाढस्य प्रथम दिवसे	८३
बन्दनवार	८७
वातायन	
भारतमाता	९१

मणिपुरी लोरी	६५
बलिदान	६६

रूपवाणी

प्रेयसी	१०५
ताजमहल	१०८
कूचबिहार	११०
नर्त्तकी	११२
सन्ध्यालकुलवधु	११७
खानाबदोश	११६
अबाबील	१२१
गुलमुहरकेफूल	१२२
गेहूँकीबालिया	१२४

सरगम

सभीगायिकाएथमजाती	१२६
बाटजोहतेरहियो	१३४
हिम	१३५
खूनकागीत	१३७
स्पेन	१३८
तोहमआजचतुदिकसेहेउमडे	१४०
बैगपाइपसगीत	१४४

अबीरगुलाल

फागुनीव्यंग्य	१४६
कुल्लूकादेवता	१५२
रावणलीला	१५४
पुरी	१५६
बेगार	१५८
उमरखैयाम	१५९
काफीहाउस	१६१

दृष्टि को रा

मैं यह बात तो सोच ही नहीं सकता कि जिम् देश मे मेरा जन्म हुआ और जिसकी संस्कृति ने लोरी के स्वरों मे अपनी वाणी संस्कृत की, उसका अतीत मेरो कल्पनामे रचा हुआ न हो। यही नहीं, बल्कि उसकी समूची पृष्ठभूमि मेरी रचनात्मक भावनाओं के लिये सुलभ-प्राप्य वस्तु बन जानी चाहिये, जैसे आज के चित्र-शिल्पी के लिये यह आवश्यक है कि वह पूर्ववर्ती चित्रकला की समूची परम्परा से परिचित हो।

वैदिक ऋचाएं मुझे बचपन मे ही सुनने को मिली। कुछ तो मुझे कठस्थ भी करा दी गईं। उनकी भाषा से मे एकदम अपरिचित था, फिर भी उनके शब्द-संगीत का मुझ पर गहरा प्रभाव पडा। अनुवाद-द्वारा ही सही, संस्कृत-साहित्य के साथ भी मैंने थोडा-बहुत सम्पर्क बनाये रखा। लोक-गीत-यात्रा के लम्बे वर्षों मे जहां एक ओर मुझे विभिन्न भाषाओं की लोक कविता का परिचय मिला वहां दूसरी ओर अनेक साहित्यकारों से भी मेरा साक्षात्कार हुआ।

कविता और कहानी की ओर मैं एक साथ आकृष्ट हुआ, वह भी सन् १९४० मे। आरम्भ कविता से ही हुआ और वह भी पंजाबी मे। बस यों ही गुनगुना कर कुछ लिख डाला था। वह स्वयं मेरे लिये भी कुछ आश्चर्य का विषय नहीं था, पर मन पर जैसे एक नशा-सा छा गया। जब यह कविता एक प्रसिद्ध पंजाबी मासिक मे प्रकाशित हुई तो एक आलोचक ने तो यहां तक कहा कि इसमे ध्वनि-संगीत का अछूता प्रयोग किया गया है। पर मैं

स्वयं इससे मन्तुष्ट नहीं था। मैं तो एकदम पागल-सा हो उठा था, यो ही कुछ-न-कुछ गुनगुनाने लगता, फिर सोचता—क्या गुनगुनाना ही कविता के लिये पर्याप्त है ? मैं जैसे पजाबी के शब्दों को खिलौनों की तरह सजा कर रखता। कुछ कविताएं ताश के घर के समान खुद ही गिर जाती, कुछ को मैं स्वयं गिरा देता। मन स्वयं अपना आलोचक बन बैठा था, और मैं सोचता कि अब जब यह खेल शुरू किया है तो महाकवि नहीं तो कवि तो मुझे अवश्य ही बन जाना चाहिये।

सन् १९४१ में मेरी पंजाबी कविताओं का प्रथम संग्रह प्रकाशित हुआ—‘धरती तीयां बाजां’ (धरती की आवाजे)। प्रस्तावना में मैंने लिखा था—‘मेरी कविताओं ने बड़े वेग से जन्म लिया है। इनकी धमनियों में मेरा अपना रक्त बह रहा है। भविष्य इनके सम्बन्ध में अपना निर्णय स्वयं कर लेगा। विश्व सदा से परिवर्तनशील रहा है। पर धरती रूप नहीं बदलता। धरती माता की आवाजें जनता चिरकाल से सुनती आई है।’

उन्हीं दिनों एक मित्र ने व्यंग्य से कहा—“तुम्हें धरती-रोग हो गया है, इससे बचो। कवि का मन किसी एक शब्द पर आकर अटक जाय, तो समझो कि उसकी प्रतिभा का दिवाला पिट गया। ‘मैंने इस परामर्श की ओर जरा भी ध्यान न दिया, क्योंकि धरती मेरे लिये केवल एक शब्दमात्र न थी। यह तो मेरे लिये जीवन और संस्कृति की प्रतीक रही है।

पंजाबी-माध्यम मुझे आज भी प्रिय है। पर हिन्दी-माध्यम को अपनाने का मोह भी मैं संवरण न कर सका। क्योंकि अनेक अवसरों पर, जब भी मुझे पंजाबी न समझनेवाले मित्रों के सम्मुख कोई कविता सुनानी पड़ी और साथ ही उनकी जानकारी के लिये इसका भावार्थ हिन्दी में समझाना पडा, मेरी यह धारणा पक्की होती गई कि कविता अनुवाद में अपना बहुत-कुछ खो देती है। अतः मैंने सोचा क्यों न कभी-कभी हिन्दी-माध्यम में भी लेखनी आजमाई जाय। ‘बन्दनवार’, ‘नर्तकी’-शीर्षक कविता इस प्रयास का सर्व-प्रथम परिणाम है। हरिद्वार हिन्दी-साहित्य-सम्मेलन के अवसर पर मैंने इसे कवि-सम्मेलन में पढ़ने का दुस्साहस भी कर डाला था। फिर भी मैं इसे किसी हिन्दी पत्रिका में प्रकाशन के लिये भेजने का साहस न कर सका। सौभाग्यवश कुछ दिन बाद दिल्ली में श्री सुमित्रानन्दन पन्त से भेट हुई। स्व० डा० नीलाम्बर जोशी के हस्पताल में उनकी आँखों की चिकित्सा होने जा रही

थी । उनके सम्मुख भी बड़ी सरलता से मैंने यह कविता सुना डाली तो उनके मुख से अनायास ही ये शब्द निकल पड़े,—नर्तकी कविता नहीं एक मूर्ति है, एक पूरी चतान को काट कर बनाई गई मूर्ति, कहीं कोई जोड़ तो है ही नहीं . . फिर भी यह कविता मेरे पास अप्रकाशित ही पडी रही । दिल्ली में एक कवि महोदय ने तो अपनी एक कविता में इसकी कुछ पंक्तियों की छाया प्रस्तुत करने का दुस्साहस तक कर डाला । अब मैंने यही उपयुक्त समझा कि इस कवि पर दोषारोपण करने की बजाय 'नर्तकी' को किसी स्टैंडर्ड पत्रिका में प्रकाशित करा दिया जाय । अत 'नर्तकी' 'हंस' में प्रकाशित हुई ।

मैं अपनी कुछ कविताएं शुरू-शुरू में पंजाबी से हिन्दी में हू-ब-हू परिणत करने में भी सफल हुआ । 'रेशम के कीड़े' और 'मिश्र देश' ऐसी ही कविताएं हैं । ये भी 'हंस' में प्रकाशित हुई थी । इन्हे हिन्दी में परिणत करने का कार्य हंसी-हंसी में सम्पन्न हो गया था । इसका एक कारण यह भी था कि इनके मूल रूप पंजाबी कविता की रुढ़िवादी और परम्परागत शैली के स्थान पर स्वतन्त्र नूतन शैली में प्रस्तुत किये गये थे । पुरानी पंजाबी कविता के अनुयायी इस शैली को रबड़-छन्द कह कर इसकी हंसी उड़ाते थे । रबड़-छन्द का नाम देकर पुराने मत के कवि यह कहने का यत्न करते थे कि वस्तुतः यह कविता इतनी बेतुकी है कि किसी भी छन्द का अनुशासन स्वीकार नहीं करती । इसके विपरीत इस नूतन शैली के अनुयायियों का यह मत था कि इस शैली में लिखने के लिये भी बड़ा संयम चाहिये और यह वस्तुतः कोई हास्यास्पद वस्तु नहीं । जब मैंने देखा कि इसी शैली के मिलते-जुलते प्रयोग हिन्दी और अनेक प्रान्तीय भाषाओं में भी किये जा रहे हैं तो मुझे बड़ा हर्ष हुआ । यो लगा कि मैं किसी एक प्रान्त के छोटे-से कबीले का सदस्य न होकर आधुनिक कवियों के विशाल कबीले का सदस्य हूँ जो न केवल भारत के अनेक प्रान्तों में फैला हुआ है, बल्कि विश्व के प्रत्येक देश में आज उसके प्रयत्न दृष्टिगोचर होते हैं । यहां मैं यह कह देना उचित समझता हूँ कि शुरू-शुरू में मुझे पुरानी शैली की कविता ही पसन्द थी जो किसी-न-किसी नपेतुले छन्द पर आश्रित रहती थी । विशेष रूप से पंजाबी में, जहां नई शैली का एकदम अभाव था, यह स्वाभाविक ही था कि पुरानी शैली की कविता में से ही अपनी पसन्द की वस्तु चुनता । यहां फिर यह कह दूँ कि पुरानी शैली की पंजाबी कविता में जो कविता मुझे उन दिनों पसन्द थी, वह आज भी

एकदम नापसन्द नहीं। पर मेरे कहने का भाव तो बस इतना ही है कि जब मुझे कविता की प्रेरणा प्राप्त हुई कुछ कवि अपने लिये पुरानी पगडंडियों को छोड़ कर नई पगडंडियाँ बना रहे थे। अतः मैंने भी नई पगडंडी को अपनाना ही उचित समझा। या यह कहिए कि मैं इतना सौभाग्यशाली रहा कि आरम्भ में ही मुझे एकदम नई शैली के प्रयोग करने के अवसर प्राप्त हो गये, यह नहीं कि कुछ देर इधर-उधर भटक कर इधर आने का ध्यान आया।

स्पष्ट है कि जहाँ तक नई शैली का सम्बन्ध है, इसमें भी कुछ कम परिश्रम नहीं करना पडा। कदाचित् पुराने मत के लोग, जिनका अभी तक नई शैली की कविता में विश्वास नहीं जमा, 'परिश्रम' शब्द के प्रयोग पर नाक-भौ चढा कर कहे—“यही तो हम भी कहते हैं कि तथाकथित नई शैली की कविता में काट-छांट और जोड़-तोड़ का परिश्रम अधिक है, अनुभूति और प्रेरणा का यहाँ एकदम अभाव है।”

मैं यह कहने की धृष्टता तो नहीं कर सकता कि पुरानी छन्दोबद्ध शैली में आधुनिक युग के अनुरूप अच्छी कविता का सृजन असम्भव है। हाँ, यह अवश्य कहूँगा कि जिस प्रकार पुरानी कविता में भी निरन्तर विकास हुआ है और प्रत्येक कवि की प्रत्येक कविता काव्य की कसौटी पर एक समान बहु-मूल्य सिद्ध नहीं होती, उन्ही प्रकार हो सकता है कि नई शैली की भी अनेक कविताओं का साहित्यिक मूल्य बहुत अधिक न हो, पर किसी को आज यह कहने का दुस्साहस तो हर्गिज नहीं करना चाहिए कि नई शैली की कविता एकदम मिथ्या प्रलाप है—एकदम मस्तिष्क का षड्यन्त्र, जिसमें हृदय की जरा भी परवाह नहीं की जाती।

नई शैली की कविता आज विश्व की प्रायः प्रत्येक उन्नत भाषा में दृष्टि-गोचर होती है। स्पष्ट है कि प्रत्येक कवि का अनुभव एक-जैसा नहीं हो सकता, और यह आवश्यक भी नहीं कि विभिन्न कवियों की कविता एक-दूसरे की कारबन-प्रतिलिपि प्रतीत हो, और यह भी स्पष्ट है कि विभिन्न कवियों की कविताओं का साहित्यिक स्तर एक दूसरे से भिन्न होगा, क्योंकि यह तो असम्भव है कि सभी कवि अनुभव और अभिव्यक्ति के संतुलन में सदैव कला के उच्च स्तर को प्रस्तुत कर सकें। पर क्या यह कुछ कम महत्वपूर्ण बात है कि आज सभी उन्नत भाषाओं के कवि पुरानी पगडंडियों को छोड़ कर नई पगडंडियाँ अपना रहे हैं जिनके द्वारा आधुनिक युग की वास्तविक अभि-

व्यक्ति हो सके। जिस प्रकार कहानी और उपन्यास की कला में आधुनिक मानव ने उन्नति की है और किसी भी देश में आज का उन्नत कहानी-लेखक और उपन्यासकार यह नहीं सोचता कि उसे अपने देश की पुरातन लोक-कथाओं और गाथाओं की शैली को ही अपनाना चाहिए, बल्कि वह तो यही सोचता है कि कहानी और उपन्यास की कला समूची मानवता की थाती है, और उन्नति होने-होते कहानी और उपन्यास की कला जहाँ तक आ पहुँची है अब उसे उससे आगे जाना चाहिए, उन्ही प्रकार कविता के क्षेत्र में भी आज इसी धारणा को अपनाने की आवश्यकता है। वैसे तो एक प्रकार से यह धारणा कविता के क्षेत्र में भी अपनाई जा रही है, पर यह बात विशेष रूप से उन कवियों और आलोचकों के लिये लिखी जा रही है जो नई कविता की शैली में अभी तक विश्वास प्रकट करते हिचकिचाते हैं।

प्रथम महायुद्ध के पश्चात् अंग्रेजी कविता में नये स्वर छेड़ते हुए टी० एस० इलियट ने 'दि लवसोंग आफ अलफ्रैड प्रुफोक' में कहा था—

Let me go then, you and I,
When the evening is spread out against the sky,
Like a patient etherised upon a table,
Let us go through certain half-deserted streets,
—'तो चलो हम चले

जब सन्ध्या आकाश के आचल में फैली हुई है
जैसे मेज पर बेहोश किया हुआ मरीज,
चलो हम कुछ उजड़ी गलियों से गुजरे।'

स्पष्ट है कि कवि के मन में अभी तक युद्धकालीन वातावरण की प्रतिक्रिया चल रही थी। इससे बड़ी व्यंगोक्ति क्या होगी कि जब अंग्रेजी कविता इस स्तर पर पहुँच चुकी थी हिन्दी में अभी खड़ी बोली की कविता में छायावाद और रहस्यवाद की दागबेल डाली जा रही थी। दूसरे शब्दों में यह कहा जा सकता है कि जब इंग्लैंड में रोमांटिक कविता का स्थान घोर यथार्थवादी कविता ले रही थी हमारे यहाँ एक प्रकार से यही रोमांटिक कविता छाया-वादी एवं रहस्यवादी घूँघट काढ़ कर अग्रसर हो रही थी। इसका बड़ा कारण तो यही था कि समय की दौड़ में हम पीछे रह गये थे। इतना

गनीमत हुआ कि हिन्दी-कविता के गगन पर छायावाद और रहस्यवाद के बादल चिर-काल तक नहीं टिके रह सके। यहां भी यथार्थवादी कविता का प्रचलन होने लगा, जिस पर विज्ञान की पुट उसी प्रकार दृष्टिगोचर होने लगी जैसे यह यूरोप की कविता पर अपना प्रभाव डाल चुकी थी।

कदाचित् कुछ लोग यह आपत्ति करे कि यह तो गोलमोल-सी बात हो गई। यथार्थवादी कविता और नई शैली की कविता, जिसका उल्लेख ऊपर किया जा चुका है, क्या यह सब एक ही वस्तु है? यहाँ केवल इतना ही कह देना पर्याप्त होगा कि युग की आवश्यकताओं के अनुरूप हमारे कवि भी यथार्थवादी दृष्टिकोण को अपनाने लग गये, यद्यपि कुछ कवि अभी तक पिछली दलदल में ही फंसे हुए हैं।

बंगला कविता में रवीन्द्रनाथ ठाकुर ने स्वयं जिस शैली की कविता की जय-पताका फहराई थी, अपने जीवन के अन्तिम वर्षों में उससे भिन्न प्रकार की कविता प्रस्तुत की जिस पर गहरा यथार्थवादी प्रभाव नजर आता है। 'जन्मदिन' (१९४०) शीर्षक कविता की आरम्भिक ओर अन्तिम पक्तियों में कवि कहता है—

दामामा ओई बाजे

पिन बदलेर पाला एल

फोडो युगेर माफे ।

शुरू होवे निर्मम एक नूतन अध्याय

नहले केन एल अपव्यय

अन्यायेरे टेने आते अन्यायेरि भूत

भविष्येर दूत

×

×

×

शेष परीक्षा घटावे दुद्वै

जीर्ण युगेर कंचयेते कि जावे कि रइवे ।

पालिश करा जीर्णता के चिन्ते हवे आजि

दामामा ताई ओई उठेछे बाजि ।

—'वह दामामा बज रहा है

दिन बदलने का अवसर आया

झड़ के युग में ।

एक निर्मम नूतन अध्याय शुरू हो रहा है ?

× × ×

शेष परीक्षा दुर्दैव निर्णय करेगा

कि जीर्ण-युग के सचय में क्या जायगा कहाँ रहेगा

आज पालिश की हुई जीर्णता को पहचानना होगा

दमामा इसीलिए बज उठा है ।

रवीन्द्रनाथ ठाकुर की इस कविता के पीछे एक विशेष दृष्टिकोण नजर आता है, जो उनकी इससे पहले की रचनाओं में नहीं उभर पाया था । इसे देखते हुए झड़ यह कहने को मन होता है कि साहित्यिक शैली अथवा ढांचे से कहीं अधिक कवि का दृष्टिकोण ही मुख्य वस्तु है । 'वाक्य रसात्मक काव्यम्' की कमौटी आधुनिक कविता का वास्तविक मूल्यांकन नहीं कर सकती, क्योंकि आधुनिक कविता में रस का स्थान दृष्टिकोण ने ले लिया है । रवीन्द्रनाथ ठाकुर की कविता में यह परिवर्तन आकस्मिक नहीं था ।

जैसा कि श्री गोपाल हालदार ने समसामयिक बंगला कविता की चर्चा करते हुए लिखा है, कुछ दिनों से हमारे जीवन में जो जिज्ञासा उत्पन्न हो रही थी, उसी की आकस्मिक और उग्र अभिव्यक्ति अब हम देख रहे हैं, यह भूलना नहीं चाहिए । सम्भवतः यह उन्मादना सामयिक है, परन्तु यह जिज्ञासा सामयिक नहीं है । यह बात हम सभी जानते हैं कि इस युग में एक जीवन-जिज्ञासा हम सबके लिए दुर्निवार हो उठी है । इसमें सन्देह नहीं कि प्रत्येक युग में मनुष्य-जीवन जिज्ञासा से चंचल होता है । असल में उसकी चिन्ता-भावना में, कथा-कल्पना में, सृष्टि-साधना में, उसकी कला-दृष्टि में, साहित्य-संगीत में, उसके शहर के ऊपर, उसके समाज के ऊपर, उसके आईन-कानून में, उसके विद्रोह-विरोध में उसी जीवन-जिज्ञासा का ही स्वात्तर रहना है । लेकिन फिर खास-खास युग में यह जीवन सत्य उग्र और असहनीय हो कर नामने खड़ा होता है, उस समय उसका सामना करते हुए मनुष्य चौंक उठता है, दोनो आंखें बन्द हो जाती हैं, उस विराट् और भयंकर मूर्ति के सामने मुख पीला पड़ जाता है । हमारे जमाने में सभी देशों में जीवन इस मृत्यु के

वेश मे आ खडा हुआ है। हमारे देश मे भी उसका वह रूप कुछ दिनों से दिखाई दे रहा था। रवीन्द्रनाथ भी अपने अन्तिम दिनों मे इस ओर तीव्र रूप से सचेत हो रहे थे। उनके अन्तिम दिनों मे उनकी ध्यान-धारणा मे, वाणी मे और वाणी-रूप मे एक सुस्पष्ट परिवर्तन दिखाई दिया था, सभ्यता के सकट ने केवल उन्हे हिलाया ही नहीं, उनकी सृष्टि मे वह रूप ग्रहण करने लगा। उन्होंने समझा कि कालान्तर हो रहा है। उनकी जिज्ञासा तीव्र हो उठी। नये सुर मे, नई बातो मे उनकी अभिव्यक्ति होने लगी।

जब कवि का दृष्टिकोण बदलता है तो वस्तुतः उसे परीक्षा-युग से गुजरते हुए नया रास्ता ढूँढना पडता है, क्योंकि जब जीवन-सत्य ही रूपान्तरित हो जाय तो न पुरानी भाषा काम दे सकती है, न पुरानी रीति ही कविता की प्रतिभा को अग्रसर करती है। बंगला-साहित्य के विकास मे, जैसा कि रवीन्द्रनाथ ठाकुर ने स्वीकार किया था, सबसे अधिक प्रेरणा यूरोप से प्राप्त हुई थी। गोपाल हालदार के मतानुसार रवीन्द्र-काव्यधारा की विवेचना करते हुए हम कवि को तीन युगो से लाघते हुए देखते हैं। निस्सन्देह हमे यहा एक महान् प्रतिभा के महाप्रयाण का दर्शन होता है। एक युग वह है जिससे कवि 'मानसी' से स्वदेशी युग को पार कर 'गीतांजलि', 'गीतिमाल्य' 'राजा' और 'डाकघर' के युग को अतिक्रम कर हमे 'बलाका' के द्वार तक पहुँचा देता है जिसमे महायुद्ध के मन्थन-काल से प्रभावित कवि का युद्धान्तवर्ती युग था। क्योंकि गोपाल हालदार के शब्दों मे रवीन्द्रनाथ-काव्य की ओर से भी देखा जाय तो उसमे भी पर्व से पर्वान्तर है, 'मुक्तधारा', 'रक्त करवी' के साथ 'शेषर कविता', 'महुआ', 'पूरबी' का योग और पार्थक्य दोनों हे। किन्तु यह दूसरा युग शेष होने लगा 'पुनश्च' और 'परिशेष' मे। फिर तीसरा युग आता है जिसमे कवि देखता है कि युगान्तर नहीं कालान्तर हो रहा है। यह वस्तुतः एक नवीन सत्य का युग है जब कवि ने जीवन को विशालतर परिपेक्षण (परिपेक्षित्व) मे देखा। यह दूसरे महायुद्ध के प्रारम्भ और परमार्थ का समय है। इस प्रकार हम देखते है कि महायुद्धो के बीच की बगला कविता मे रवीन्द्रनाथ ठाकुर द्वारा नूतन स्पर्द्धा, नूतन शक्ति और नूतन सृष्टि का आविर्भाव हुआ

रवीन्द्रनाथ की कविता के अन्तिम युग मे हमे कुछ अति आधुनिक कवियो के दर्शन होते है जो यह मत रखते थे कि न केवल प्रत्येक युग मे युग की

विचित्रता रहती है, बल्कि प्रत्येक कवि को अपनी विशिष्टता भी रहती है। ये लोग युग-लक्षण पर जोर देते थे जो विषय-वस्तु और अभिव्यंजना-शैली में उन्हें समान रूप से बाँधे हुए था। ये अति आधुनिक कवि रवीन्द्र की कविता के विरुद्ध विद्रोह करने पर तुले हुए थे, पर जब उन्होंने देखा कि 'महुआ', 'शेषेर कविता' 'पूरबी' और 'पुनश्च' का कवि उनके नवीन सत्य को भी वाणी प्रदान कर सकता है तो वे सचमुच अवाक् रह गये। अति आधुनिकों में युद्धान्तवर्ती काल की यूरोपीय जीवन-जिज्ञासा से उधार लिये हुए क्रोध और अश्रद्धा ने तारुण्य की चपलता का सहारा पाकर विद्रोह की पताका फहराई थी, पर जब उनके जीवन-बोध ने अपनी परिमिति को छू लिया तो साम्प्रतिकों को उनका स्थान ग्रहण कर दे न लगी। गोपाल हालदार के मतानुसार "उस प्रयोग में कृतित्व से अकृतित्व का बोझ ही अधिक भारी हुआ। इसमें विस्मय की कोई बात भी नहीं है। प्रयोग और सफल अभिव्यक्ति एक वस्तु नहीं हैं। अनेक व्यर्थ प्रयोगों के बाद कहीं एक सार्थक अभिव्यक्ति दिखाई देती है। प्राकृतिक जगत् में भी हम देखते हैं कि कितने मृत-जातक और शिशु मृतक जीवों के द्वारा परीक्षा चलती है, जिसके पश्चात् एक नवीन जीव का आविर्भाव होता है, एक नूतन सृष्टि होती है। अति आधुनिकों के प्रयासों में भी असंख्य उपहासास्पद बातें थीं। आज वे सब मिट गई हैं। वही रह गया है जिसमें जीवन-सत्य की स्वीकृति थी।" १

यहां यह कहना उचित ही प्रतीत होता है कि जब बंगाल के अति-आधुनिकों ने अपने हाथ से बंगला-कविता की बागडोर निकलती देखी तो वे एकदम रवीन्द्र-भक्त बन गये। यह बात बड़ी हास्यास्पद है, क्योंकि यह तो ऐसे ही है जैसे कोई रवीन्द्रनाथ के केश-प्रसाधन, वस्त्र-परिच्छेद और कण्ठ-स्वर यत्कि वाग्-विन्याम-शैली तक का अनुकरण कर यह सोचे कि अब वह भी रवीन्द्रनाथ बन जायगा। इन अतिआधुनिकों में बुद्धदेव वसु का नाम उल्लेखनीय है। अच्छा होता कि वे अपने ही पथ पर अग्रसर रहते और ख्वाह-म-ख्वाह किसी अनुकरण-प्रवृत्ति की दलदल में न फँसने।

जो साम्प्रतिक बंगला कवि प्रयोग के युग को पार कर अभिव्यक्ति के युग में प्रवेश कर चुके हैं उनमें हर किसी की दृष्टिकोण और अभिव्यंजना-शैली में

कुछ-न-कुछ अपनी विशेषता है। गोपाल हालदार के मतानुसार इन कवियों की कविता में “कुछ शब्द बहुत ज्यादा व्यंजनापूर्ण (Suggestive) हो उठे हैं। इसीलिए अनेक व्यक्तिगत अथवा विदेशीय शब्दों के इंगित ने भी कविता में स्थान कर लिया है। टूटी-फूटी बातों की तरह मन की टूटी-फूटी स्मृति अथवा त्रिस्मृति को प्रकट करने की चेष्टा उनमें सुस्पष्ट है। इसके अलावा बँगला कविता कभी तो एकदम गद्य की तरह छन्दों के बन्धन से मुक्त है और कभी बिल्कुल सुरप्रधान सगीतधर्मी है। अर्थात् बँगला कविता में इस प्रयोग-युग के उत्तीर्ण कवियों की सबसे बड़ी देन टेकनीक में है। और इस टेकनीक की परीक्षा में इलियट-पाउण्ड और उनके बाद के युग के यूरोपीय काव्य में से बहुत-सी शिक्षाएं और इंगित बटोरे गये हैं। भाषा और भाव को लेकर यह टेकनीक-सम्बन्धी प्रयोग बहुधा केवल कौशल में परिणत हो सकता है। तब वह रचना-कौशल की आत्यन्तिक परिष्कृति की ऐसी सनक (craft-fetishism) के समान हो जाता है, जिसमें कवि भाव-पक्ष की चिन्ता करना ही छोड़ देता है। सृष्टि में टेकनीक का मात्राधिक्य एक बुरा लक्षण भी हो सकता है। शिल्पोत्पादन के क्षेत्र में टेकनीकैसी और मैनेजिरियल रिवल्युशन (technocracy and managerial revolutions) उसी के प्रमाण-स्वरूप हैं। इलियट ने भी अनेकांश में उम्मी रास्ने से काव्य-सिद्धि का मार्गानुसन्धान किया है।”^१

बँगला साम्प्रतिकों की परीक्षा द्वितीय महायुद्ध छिड़ने पर आरम्भ हुई थी। वस्तुतः इसी समय देश-देश में इस शैली के कवियों के सम्मुख परीक्षा-युग का आविर्भाव हो गया था। यह महायुद्ध अपने साथ सचमुच एक भाव-संकट भी लेता आया, क्योंकि इस महायुद्ध का रूप प्रथम महायुद्ध से एकदम भिन्न था। २२ जून १९४१ को द्वितीय महायुद्ध का रूपान्तर हुआ तो देश-देश के अनेक कवि इस भाव-संकट से मुक्त होकर नूतन काव्यसृष्टि में प्रवृत्त हुए। भारत में ६ अगस्त १९४२ विशेष रूप से एक नई ही प्रेरणा लेकर आया। जब महात्मा गाँधी के पथ-प्रदर्शन में कांग्रेस ने ‘भारत-छोड़ो’ प्रस्ताव स्वीकृत करते हुए भारत को अंग्रेजी साम्राज्य की गुलामी से मुक्त करने का निश्चय किया। बँगला साम्प्रतिकों में कुछ कवि ऐसे भी थे जिनका

भाव-संकट न २२ जून १९४१ को दूर हुआ, न ६ अगस्त १९४२ को। जहां तक द्वितीय महायुद्ध का सम्बन्ध है, यदि किसी भी भारतीय भाषा के कवियों को थोड़ा-बहुत समीप से इसकी एक झलक देखने का अवसर मिला तो वे बंगला कवि ही थे। अवश्य ही इन कवियों में से किसी-किसी ने यह अनुभव किया कि कविता की साधना कला की अभिव्यंजना-शैली की साधना मात्र नहीं है। अतः हम देखते हैं कि यदि इनमें से कोई जागरूक कवि परी-कहानी के ताने-बाने से काम लेते हुए कविता में नवीन जीवन-सत्य को स्थापित कर रहा है तो किसी की कविता में सीधे जन-सघर्ष से प्रेरणा मिल रही है। आज का जागरूक बंगला कवि यह समझने लगा है कि कविता की मौलिक समस्या तो दृष्टिकोण है, अभिव्यंजना शैली नहीं। वह खूब समझता है कि टेकनीक के अधीन होना घातक होगा। वह यह भी समझने लगा है कि कविता में रूप और भाव अविच्छिन्न वस्तुएं हैं। नाना द्वन्द्वों में घिरा हुआ बंगला कवि आगे बढ़ रहा है। वह जटिलताओं और नाना सत्यों के द्वन्द्वों से घबराता नहीं। वह अपना दायित्व समझता है द्वन्द्वों को समन्वित करना और आगे बढ़ते चले जाना। यह और बात है कि कुछ कवि ऐसे भी हैं जो आज भी द्वन्द्वों के समन्वय की बात भूल कर, बल्कि अपने पाठकों तक को तिलाजलि दे कर एक प्रकार की एकांतिकता के साधक बने हुए हैं उन की कविता में टेकनीक के जाल में सत्य को फांसने की हास्यास्पद प्रतिक्रिया रहती है। पर ऐसे कवियों के बीच से वे कवि उभरते नज़र आते हैं जो निरर्थक प्रयोगवाद की दलदल में नहीं गिरते, जिन्हे बस अपनी बात कहने की उत्सुकता है, वह भी ऐसी भाषा में जो एकमात्र कवि की भाषा न होकर समूचे समाज की भाषा है, जिस पर कवि की छाप तो है ही, पर जो कवि के कुण्ठित अहं की प्रतीक न होकर स्वच्छन्द मानवता की आवाज को प्रस्तुत करती है, जिसकी धमनियों में नया रक्त बहता है, जिसका अपना विशिष्ट दृष्टिकोण है।

हिन्दी कविता की बात छोड़ कर बंगला कविता की बात विस्तार से कहने का एक ही कारण है कि हिन्दी की छायावादी और रहस्यवादी कविता की मूल-प्रेरणा रवीन्द्रनाथ ठाकुर की कविता से प्राप्त हुई थी। रवीन्द्रनाथ के पश्चात् जो समस्या बंगला कवियों के सम्मुख उपस्थित हुई, वही हिन्दी और अन्य प्रान्तीय भाषाओं के कवियों के सम्मुख भी उपस्थित हुई। इस

ममस्या को हर कही प्राय समान रूप में समझाने के यत्न किये गये। हिन्दी कवियों में किस प्रकार पन्त ने अपनी लेखनी-द्वारा 'ग्राम्या' और 'युगवाणी' प्रस्तुत की, यहां भी नूतन काव्य-आन्दोलन की छाप देखी जा सकती है। निराला ने अपनी अनेक रचनाओं में नूतन अभिव्यंजना-शैली में नूतन जनो-पयोगी दृष्टिकोण का प्रतिनिधित्व किया। निराला कही भी डगमगाता नहीं। उसका पथ उसके सम्मुख स्पष्ट है। पर कुछ आलोचकों के मतानुसार 'स्वर्णधूलि' 'स्वर्णकिरण' में पन्त आगे बढ़ने की बजाय पीछे को मुड़ गये हैं। इसी प्रकार 'इत्यलम्' के कवि की चर्चा करते हुए प्रकाश-चन्द्र गुप्त ने लिखा है—“अभिजात वर्ग की कला की अन्तिम परिणति दुर्बोधता में होती है। पश्चिम में हमके उदाहरण जैम्स जॉयस, इलियट और ऐजरा पाउण्ड हैं। इसी दुर्बोधता की ओर हिन्दी के आत्मवादी लेखक भी जा रहे हैं। उनकी शृंगार की चरम सीमा दुर्बोधता है, क्योंकि वे जनता को घृणा और उपेक्षा से देखते हैं। उनकी कला का ध्येय विचारों का आदान-प्रदान न होकर आत्माभिव्यक्ति है। वे यायावर हैं। उनकी रचनाओं के नाम 'इत्यलम्' और 'मिट्टी की ईंदा' होते हैं, जिन्हें समझने के लिए आपको कोष साथ बांध कर चलना चाहिये—इसी कला का उद्घाटन 'प्रतीकवाद' और 'प्रयोगवाद' के रूप में एक लम्बे अरसे से हिन्दी में हो रहा है। 'अज्ञेय' इस विचारधारा के बिन्दु है। इस केन्द्र के इर्द गिर्द समय-समय पर अनेक नये कवि और कलाकार खिंचते हैं, किन्तु थोथे आत्मवाद और प्रयोगवाद से उन्हें संतोष नहीं होता, और वे अधिक सामाजिक विचारधाराओं से सम्बद्ध होते जाते हैं। इस प्रकार 'तार-सप्तक' के कवियों में अकेले 'अज्ञेय' ही आज इस आत्मवादी कला का झंडा ऊंचा रखे हुए हैं 'इत्यलम्' का कवि सामाजिक प्रगति की शक्तियों से कटा हुआ अलग रहता है, इसीलिए वह पख-कटे पक्षी के समान है। जिस वर्ग की ओर वह आशा से देख रहा है, वहां अभी तक वह अपने लिए स्थान नहीं बना पाया है, और सर्वहारा के साथ तो उसके समान सुसंस्कृत व्यक्ति के लिए कोई स्थान ही नहीं सकता। इसीलिए 'अज्ञेय' का साहित्यिक व्यक्तित्व अधर में भूलते 'त्रिशकु' के समान वह सूनापन और एकाकीपन जो 'अज्ञेय' के पूरे माहित्य में मिलता है, जो उसके कुठित व्यक्तित्व का पारिचायक है, ममस्त पच्चीकारी और मीनाकारी के बावजूद प्रकृति और पेम-सम्बन्धी रचनाओं में भी प्रकट होता है।

मेमर के फूल का वर्णन मानो कवि का ही वर्णन है... कवि का उद्धत प्रहम् प्रेम के अन्यतम क्षणों में भी नहीं परास्त होता 'बाहु मेरे झंके रहे' शीर्षक कविता में 'अज्ञेय' लिखते हैं—'नहीं मुझ में तीव्र कोई अहंती अभिव्यजना जागी, नहीं चाहे, प्राण तुम प्रत्येक स्पन्दन की, यह स्वाभाविक ही है कि ऐसे अहम्वादी कवि के मन में यह सन्देह है कि उसके प्रिय तक उसकी वाणी पहुँचती भी है या नहीं। तभी वह समर्पण में कहता है—'सुनो कैरा सुनो, क्या मेरा स्वर तुम तक पहुँचता है ?''^१

बंगला और हिन्दी में ही नहीं, भारत की प्रत्येक उन्नत प्रान्तीय भाषा की नूतन कविता में आज एक ही समस्या कवि के सम्मुख उपस्थित है। दुर्बोध और जटिल प्रतीकों और भावचित्रों द्वारा आत्मकेन्द्रिक, हासोन्मुखी कला को आगे बढ़ाने का व्यर्थ प्रयत्न किया जाय या सचमुच स्वस्थ जनसम्पर्क द्वारा प्राणवान कला को अग्रसर किया जाय, जिसके साथ-साथ इतिहास के पहिये भी आगे बढ़ें, जिसकी प्रेरणा से पुराने चेहरे खुद-ब-खुद उतरते चले जाय, जनता और सस्कृति के बीच के पर्दे गिर जायें, जिसके प्रकाश में जनता स्वयं देख सके कि कौन अतीत है और कौन भविष्य, और जिसके तार-तार से यह आवाज निकल रही हो,—कब तक तुम परम्परा के मुर्दा अंगों को थामे रहोगे ? इस प्रश्न का उत्तर दिये बिना आज का नूतन कवि आगे नहीं बढ़ सकता। सचमुच यह सौ प्रश्नों का एक प्रश्न है, जिसे सुना-अनसुना नहीं किया जा सकता। नई शैली की कविता में आज सर्वत्र यही प्रश्न गूँज उठा है, इस नूतन कविता-आन्दोलन के साथ मेरा सम्पर्क पहले से कहीं गहरा हो चुका है, यही कारण है कि मैं आज अपनी रचनाओं के लिए आलोचक के सामने पहले से कहीं अधिक जवाबदेह हूँ।

२ .

इलियट की प्रसिद्ध कविता 'दि वेस्टलैंड', जिसे कवि ने सन् १९२१ में प्रस्तुत किया था, प्रथम महायुद्धोत्तर-काल के विनाश-चिह्नो की कविता है। कवि ने देखा कि सभी कुछ आधारहीन हो चुका है और समूचा यूरोप ताश

१ प्रकाशचन्द्र गुप्त, 'इत्यलम्'—अभिजातवर्ग की हासोन्मुखी कला, नया साहित्य जुलाई, १९४६

के पत्तो के घर के समान ढह चुका है। जैसा कि स्वयं कवि बे स्त्रीकार किया है उसे इस कविता का शीर्षक तथा इसने अनेक प्रतीक कुमारी एल० वैस्टन की पुस्तक 'फ्रॉम रिचुअल टु रोमांस' (धार्मिक अनुष्ठान से वीरगाथा की ओर) से प्राप्त हुए थे। फ्रेज़र की मनुष्य-विज्ञान सम्बन्धी पुस्तक 'दि गोल्डन बावो' (सुनहरी टहनी) से भी कवि को भावचित्रों के निर्माण में सहायता मिली थी। शेक्सपीयर और बोदलेयर की कुछ पंक्तियाँ हू-ब-हू उठाकर रख दी गई हैं। 'इनफरनो' के अतिरिक्त उपनिषद् और बुद्ध-प्रवचन की प्रतिध्वनि को भी भुलाया नहीं गया। इङ्ग्लैण्ड के युद्धोत्तरकालीन साधारण बोलचाल के शब्द भी, जिन्हें इससे पहले कभी साहित्यिक पदवी नहीं मिली थी, कवि की लेखनी को छू-छू जाते हैं। इस कविता में टायरेसिया^१ का चित्रण विशेष रूप से उल्लेखनीय है। उसके विषय में कवि ने स्पष्ट कर दिया है कि वह एक दर्शक मात्र है और वस्तुतः इस कविता के पात्रों में उसका समावेश नहीं किया गया। फिर भी वह अत्यन्त महत्त्वपूर्ण व्यक्ति है और सभी पात्रों को एक सूत्र में पिरोता है। वह जो कुछ देखता है वही कविता का सार है। जैसा कि कवि ने जोर देकर कहा है—'टायरेसिया का हृदय दो जीवनों के बीच स्पन्दित हो रहा है—एक वयोवृद्ध जिसके शरीर पर झुर्रियोंवाले उरोज हैं।' इस प्रकार टायरेसिया युग-सन्धि का व्यंग्य चित्र है जिसे दो युगों का खिचाव अनुभव हो रहा है।

टायरेसिया के समान आज का कवि जीवन के दौराहे पर खड़ा है। एक ओर अतीत है, दूसरी ओर वर्तमान। एक दर्शक के समान वह अतीत को लॉघता हुआ वर्तमान की दलहीज पर आ खड़ा हुआ है और सोचता है कि वह स्वयं उस अवसर पर उपस्थित था जब सर्वप्रथम वैदिक कवि गुनगुना उठा था—

“साथ-साथ चलो, साथ-साथ बोलो, साथ-साथ अपने मन को मिलाओ

१ यूनानी गायक जो अकस्मात् ज्ञान और कला की देवी एथिना को स्नान करते देखने के कारण उसका कोपभाजन बन गया था और एथिना ने उसकी आँखों पर पानी के छूँटि मारते हुए उसे एकदम अन्धा कर दिया था और फिर देवी एथिना ने भूल का प्रायश्चित्त करते हुये उसे भविष्यवक्ता बना दिया था।

क्योंकि देवता भी एक होकर अपना भाग ग्रहण करते हैं ।

“हमारा मन्त्र समान है, हमारी समिति समान है और हमारे मन और चित्त समान हैं ।

“हम समान रूप से मन्त्र पढ़ते हैं, समान रूप से आहुति देते हैं, हमारे सकल्प और हृदय समान हैं, हमारे मन समान है जिससे सबका ऐक्य होता है ।”^१

फिर वह सोचता है कि वर्तमान की आवाज़ तो इससे एकदम भिन्न है । बार-बार उसे आर्य-सभ्यता के उस पुण्य-युग की याद आती है जब उसने स्वयं वैदिक कवि के मुख से सुना था—

“भूमि स्वयं क्षमा का रूप है ।

“प्रत्येक प्राणी दाहिनी और बाईं करवट से उस पर लेटता है और वह सभी का बिछौना बनी है ।

“भद्र और अभद्र दोनो की मृत्यु उसकी गोद में होती है ।”^२

वह एकदम भय से कांप उठता है जब उसे ध्यान आता है कि किस मुंह में भूमि मानव को क्षमा कर सकती थी जब उसने हिरोशिमा और नागासाकी पर अणु बम गिरा कर लाखों प्राणियों का संहार किया था । वह सोचता है कि उसने स्वयं अपने कानों से वैदिक ऋषि के मुख से यह वाणी सुनी थी कि हमारे पूर्वजनों ने ही तो शत्रुओं को पराजित करके पृथ्वी को शत्रुरहित बनाया और अपनी विजय-दुंदुभी बजाई (यस्यां वदति दुंदुभिः) ।^३ वर्तमान पर विचार करते हुए उसे लगता है कि उस दुंदुभी के स्वर व्यर्थ चले गये, क्योंकि आज भी मानव को मित्रों से कहीं अधिक शत्रु ही नज़र आते हैं । टायरसिया का मस्तिष्क फिरकी की तरह घूमता है, कभी पीछे की ओर, कभी आगे की ओर । वह सब जानता था कि वैदिक कवि कुछ भी कहता रहे भविष्य के गर्भ में तो दूरगामी ही भावनाएँ करवट ले रही हैं । उसने स्वयं सम्राट् अशोक को कलिंग-युद्ध के पश्चात् युद्धविरत होकर गिरनार के १३ बेँ शिलालेख पर वह लिखवाते देखा था—‘मनुष्यों का वध, मृत्यु तथा देश-

१ ऋग्वेद १०, १११, २-५

२ पृथिवीसूक्त, २६, ३४, ४८

३ वही, ४१

निष्कासन देवानां प्रिय द्वारा कष्टदायक तथा अप्रीतिकर माना गया (वधसे मरण व अपबाहो व जनरु) ।' पर उसने उसी समय यह बात कह दी कि देवानां प्रिय भूल कर रहे है यदि वह सोचते है कि अब कभी युद्ध नही होगा ।

टायरेसिया ने ईसवी प्रथम शताब्दी मे महान् कवि नाट्यकार अश्वघोष को देखा था । उसने अश्वघोष से उम्मी समय कह दिया था—अभी तो कवि आर्यशूर और नाट्यकार भास का जन्म शेष है । अगली दो शताब्दियों मे उसने आर्यशूर और भास को लेखनी आज्ञामाते देखा । उमने आर्यशूर और भास से पाफ-साफ कह दिया था कि अभी तो कालिदास का जन्म शेष है । चौथी-पाँचवी शताब्दी की मन्धि मे सर्वश्रेष्ठ कवि और नाट्यकार कालिदास ने साहित्य की बागडोर संभाली । उमने कालिदाम से भी कह दिया था कि अभी तो दंडी और बाण आनेवाले है । छठी-सातवी शताब्दी मे उमने दंडी और बाण से भेंट की और उनसे कहा—मैं प्रसन्न हूँ कि आप अपनी प्रतिभा का एक नये क्षेत्र मे उपयोग करने जा रहे है, आनन्दपूर्वक गद्य-काव्य उपन्यास लिखिए, पर अभी गद्य-साहित्य के युग के आने मे बहुत देर है ! टायरेसिया को इतिहास के पहियों की गतिविधि कभी नही भूलती । वह खूब देख चुका है कि किस प्रकार भारत अनेक शताब्दियों तक केवल एशिया ही नही, समूचे तत्कालीन सभ्य जगत् के लिए प्रकाश फैलता रहा । क्या तिब्बत और मंगोलिया, क्या हिन्दचीन और हिन्देशिया—सभी स्थानो मे भारत का ज्ञान-प्रसार एक अद्वितीय उदाहरण के रूप मे अप्रसर होता रहा । टायरेसिया इन शताब्दियों के महान् मंस्कृति-प्रभाव को देखते हुए यह भी जानता था कि यही लोग जो आज प्रकाश फैलाने निकले है, कल अन्ध अभिमान और कूप-मंडूकता के शिकार हो जायेंगे ! पर जब भारत विश्व की दौड मे पीछे रह गया, टायरेसिया ने फिर से देश के उज्ज्वल भविष्य की कल्पना की । उसे मालूम था कि अनेक प्रान्तीय भाषाएँ जनता की भावनाओं का सफल माध्यम बनेगी । किस प्रकार रवीन्द्रनाथ ठाकुर और महात्मा गांधी क्रमश बँगला और गुजराती-साहित्य को शक्ति प्रदान करेगे और उसकी वाणी का प्रभाव समूचे भारत की साहित्य-धारा पर पड़ेगा, टायरेसिया तो यह बान बहुत पहले ही मालूम हो गई थी । किस प्रकार हिन्दी की शक्ति बढ़ेगी और राष्ट्रभाषा के पद पर आसीन होगी, यह भी टायरेसिया खूब जानता था । रवीन्द्र-गांधी-विचारधारा पर टायरेसिया को गर्व है, पर इसका यह अर्थ नही कि अब

वह भविष्य-द्रष्टा नहीं रहा। आज भी उसकी आँखें वर्तमान के छोर को चीरती हुई भविष्य में झाँक रही हैं।

कविता का भविष्य क्या है ? यह प्रश्न आज के कवि को भी वैसे ही झँझोड़ रहा है जैसे यह आधुनिक कविता के आलोचक और पाठक का ध्यान खींचता है। डा० अब्दुल अलीम ने बम्बई में चौथे अखिल भारतीय प्रगतिशील लेखक-सम्मेलन में भाषण देते हुये ठीक ही कहा था—“हमें समझना चाहिए कि हम जनता के आन्दोलन के जितना ही पास जाते हैं, हमारा साहित्य उतना ही ज्यादा गहरा और अमर पैदा करनेवाला होता है। अज़बार की खबरो पर लिखी गई कहानियों में कोई दम नहीं होता। कोई चाहे तो मध्यवर्ग के जीवन पर ही लिखे, लेकिन ऐसे साहित्य में इतना ज़रूर होना चाहिए कि उससे आज के मध्यवर्गीय जीवन के अन्तर्विरोधों की झलक मिले। प्रगतिशील लेखकों पर ऐसी कोई कैद नहीं है कि वे हर हालत में किसानों और मज़दूरों पर ही लिखें।”^१ जो समस्या कहानी-लेखक की है वही बहुत-कुछ कवि की भी है। कहानी और कला की अभिव्यजना-शैलियाँ कितनी भी पृथक् क्यों न हो, दृष्टिकोण का प्रश्न तो कवि और कहानी-लेखक के सामने बराबर है।

जहाँ प्रगतिशील दृष्टिकोण की महत्ता स्वतः सिद्ध है, वहाँ अभिव्यजना-शैली की सफलता के प्रयास भी आवश्यक हैं, जैसा कि आधुनिक बंगला-साहित्य की चर्चा करते हुए श्री अमरेन्द्रनाथ मित्र ने लिखा है—“बहुत-से मार्क्सवादी साहित्यिकों में एकाग्र कला-साधना का एकदम अभाव है। बहुत-से रास्ते ही में बाज़ी मारना चाहते हैं। बहुत-से लोग टेकनीक और कला-कौशल पर अधिकार करना नहीं चाहते। वस्तु जगत् के सम्बन्ध में प्रत्यक्ष और प्रगतिशील अनुभव भी बहुतो में नहीं है। उनमें से अनेक ने दूसरों की चेतना को प्रभावित करने की क्षमता को प्राप्त नहीं किया है।”^२

स्पष्ट है कि कवि को आज बहुत जागरूक रहने की आवश्यकता है। उस की पृष्ठभूमि में उसकी जन्मभूमि का ही इतिहास तो रहेगा ही। लोककथा और लोकगीत में अंकित जन-मन के अनगिनत भावचित्र भी उसके सम्मुख

१ हंस, जुलाई १९४६, पृष्ठ २६७

२ हंस, अप्रैल १९४६, में श्री वीरेण पाल द्वारा ‘बंगला-साहित्य की कुछ धाराएँ’ शीर्षक लेख में उद्धृत, पृ० ३७१

व न्द न वार

उपयुक्त अवसर पर स्वयं थिरक उठे और उसकी प्रेरणा को नया रूप दे, यह भी आवश्यक है। अच्छा हो, यदि विश्व-साहित्य की प्रगति का भी उसकी पृष्ठ-भूमि में समावेश हो जाय। वही तो आज टायरेसिया भी कहना चाहता है। कवि सुने न सुने, टायरेसिया का तो यह कर्त्तव्य है कि वह कवि तक अपनी आवाज़ पहुँचाता रहे। टायरेसिया तो किसी भी साहित्यकार की प्रतिभा का प्रतीक है। वह सदा उसके निकट रहता है।

एक स्थल पर आधुनिक बंगला कवि विष्णु दे कह उठते हैं—

चम्पा तोमार मायार अन्त नेइ
कतो ना पारुल रांगानो राजकुमार
कतो समुद्र कतो नदी होलो पार
विराट् बांगला देशेर कतो ना छेले
अवहेले सय सकल यंत्रणाइ—
चम्पा जखन जागवे नयन मेले ।

—‘चम्पा तुम्हारी माया का कोई अन्त नहीं है
कितने पारुल को प्रेम से अनुरजित करनेवाले राजकुमार
कितने समुद्र, कितनी नदियां पार हो गये
विराट् बंगाल देश के कितने लड़के
मभी यातनाओं को उपेक्षा के साथ सहन करते हैं
इस आशा में कि चम्पा अब आँख खोलकर जाग उठेगी ।

यहाँ विष्णु दे बंगाल को पूरी कहानी में नूतन प्राण-प्रतिष्ठा करने में सफल हुए हैं। जनता की आशा को वे अपनी विशिष्ट शैली में झँझोड़ते हैं। यह तो आवश्यक है कि कवि भीड़ में खड़ा होकर भी अपना विशिष्ट व्यक्तित्व बनाये रखे।

गुजराती कवि सुन्दरम् अहमदाबाद पर व्यंग्य कसता है—

अम्दाबादना शहेरमां भाई
शेठिया लोकनी मंडली भाई

सौ-सौ मील चलावे
 भारत-केरा गामडामां भाई
 राम ना राज मा मानस ने भाई
 चीथरू हाथ न आवे !

—‘अहमदाबाद के शहर मे, भाई !
 सेंट लोगो की मंडली, भाई,
 सौ-सौ मिले चलाती है
 भारत के ग्रामो मे, भाई,
 राम के राज्य मे मनुय को, भाई
 चिथडा भी हाथ नहीं आता !’

गुजराती कवि ‘स्नेहरश्मि’ ग्रामो की इस्मी भूखो जनता की ओर देखने
 हुए कहता है—

मूगु हल खेडु त नो बोले
 एरण जागी आँखो खोले
 पीडित धरती अन्तर खोले
 प्रगटे नवी चीनगारी
 रे पलटे अवनि सारी

—‘किसान का गूंगा हल बोले
 लुहार का एरन आँख खोले
 पीडित धरती हृदय खोलकर दिग्वाये
 नई चिनगारी पैदा हो
 रे सारी धरती पलटे !’

मराठी कवि यशवन्त थोडा आगे बढ़कर कहना है—“सिंहासन पर की
 कठपुतली को खेतो का स्वामी नमस्कार करता है। पर मैंने तो सच्चा भपति
 ढूँढ लिया है। उस खेतिहर भूपति के लिए मैंने अपना नमस्कार रग्व छोडा है।”

एक और स्थल पर आज का मराठी कवि कह उठता है—
 “ओ रेलगाडी ! कब तक तू डम सुरंग में खडी रहेगी ?”

किसान की आधाज़ में ऐमे अनेक प्रश्न भी उभरते हैं । रेलगाड़ी को तो आगे चलना ही चाहिए। रुकना तो जीवन-ध्येय नहीं ।

‘कुकुरमुत्ता’ में निराला की लेखनी हिन्दी कविता में सामाजिक व्यंग्य के नये रंग प्रस्तुत करती है—

चुन्ने खाँ के हाथ का मैं हो सितार,
दिगम्बर का तानपूरा, हसीना का सुरबहार ।

× ×

कहीं का रोडा, कही का पत्थर,
टी० एम्० हलियट ने जैसे दे मारा,
पढ़नेवालो ने जिगर पर हाथ रखकर
हाथ कहा, ‘लिख दिया जहाँ सारा’

× ×

प्रोग्रेसिव का जैसे कलम लेते
रोका नहीं रुकता जोश का पारा ।

× ×

गोली की माँ बंगालिन, बहुत शिष्ट
पोयट्री की स्पेयलिस्ट,
बातों में ज्यो मजती थी,
सारङ्गी वह बजती थी ।

× ×

चली दोनो जैसे धूप-छाँह,
गले गोरी के पडी बहार की बाँह ।

× ×

सुबह का सूरज हूँ मैं ही
चाँद मैं ही शाम का ।

टायरेसिया सब सुनता है । वह सब पहले से ही जानता है कि आज कवि क्या कहने जा रहा है । वही तो जाने-अनजाने कवि को गुदगुदाया करता है । देश का चित्रण बहुत कर चुके, वह कवि से कहता है, पास-पड़ोस

के देशों की ओर तो देखो । उर्दू कवि अली मरदार जाफरी जैसे ऐसे ही किसी परामर्श की प्रेरणा से चीन के सम्बन्ध में कहता है—

इन्कलाब अब कहाँ है

—कौन-सी वादियों में

—कौन-सी मजिलों में

मेरे शौक का कारवाँ है ?

रूस भी अब सुखरू और यूरोप का मशरिक भी गुलनार है

हम भी इस जाने अज्ञेयों के लिए

अपनी आँखें बिल्लायें हुए हैं

अपने जूटों की पोशाक पहने खड़े हैं

अपने खूबों की शमना जलाये हुए हैं ।

मैंने तारीक रातों के रोशन सितारों से पूछा

बर्क रफ़तार लमहों के उड़ने शरारों से पूछा

इन्कलाब अब कहाँ है

आफताब अब कहाँ है

“चीन में !”

—कोहसारों से आवाज़ आई

मर्गज़ारों

गर्जते हुए आबशारों

दहकते हुए लालाजारों से आवाज़ आई !

“चीन में, चीन में !”

वादियों गूँज उठी

कोह की चोटियाँ गूँज उठी

नदियाँ चीन का नाम लेकर समुन्दर में दाँडी

चीन का नाम लेकर समुन्दर में काली घटाएँ उठी

शर्क और गरब

चीन का नाम बारिश और कतरों की सूरत में टपका

प्यासी धरती ने इस नाम से अपने लब तर किये
 और किसानो ने खेतो को सींचा
 कोपले नर्म मिट्टी मे इस नाम को अपने दिल मे छिपाकर उगी
 और यह नाम सौ फूल बनकर खिला
 शहद और इत्र और रंग बनकर जमाने मे फैला
 हवाओ मे लहराया
 शोलो मे लपका
 और एक आतशी दास्ता बन गया
 माफ कागज ने इस नाम को अपने पाकीजा दिल पर लिखा
 परचमो ने इसे अपनी पेशानियो पर सजाया
 और साजो ने गाया
 अब हवा—

चीन के नाम पर गुनगुनाती है

और अब ऋजा—

चीन के नाम पर मुस्कराती है

और कुर्रए अरज़ के शायरो के लिए

चीन सब से बडा गोत, सब मे हसी नज्म है
 चीन इक वलवला, इक उमंग और इक अज्म है
 चीन इक वली है, एक उपदेश है, एक पैगाम है
 एशिया के लिये एक इनआम है ।

× ×

मौत और खून की फतह करते चलो
 चीन की सरज़मीं
 एक कालीन की तरह क्रदभो के नीचे बिछी है
 शहर और गाँव शरबत के लबरेज़ प्याले हैं
 जो वादियो और मैदानो की
 किश्तियों मे सजाये गये है
 एक-एक करके इनको उठा लो
 अपनी सदियों की प्यास अब बुझा लो ।

अली सरदार जाफरी ने मुक्त छन्द के अनेक सफल प्रयोग किये हैं, जिनमें एक पहाड़ी नदी का सा बहाव है, दृष्टिकोण स्पष्ट है। निरसन्देह उन पर रूसी कवि मायकावस्की का सब से अधिक प्रभाव पडा है जिसने यह बात जोर देकर कही थी—“साहित्य-क्षेत्र में केवल स्वस्थ दृष्टिकोण से काम नहीं चलेगा, मुझे अपनी कला और उसकी अभिव्यजना को अपने साहित्यिक प्रतिद्वन्द्वियों के स्तर तक उठाना होगा।”

आज के कवि के लिए सचमुच यह आवश्यक हो गया है कि वह विश्व की कविता का अध्ययन करे। इससे कवि के सम्मुख नये चित्तिय उभरते हैं, उसकी आँखें अधिक देख सकती है, मस्तिष्क अधिक सांच सकता है। हा, उसमें अनुकरण-प्रवृत्ति का खतरा अवश्य है, जिससे एक जागरूक कवि सदैव बच सकता है। यह भी आवश्यक है कि विभिन्न कवियों के सम्बन्ध में इन्हें पर्याप्त ज्ञान हो।

‘पाजामा-धारी बादल’ शीर्षक कविता मायकावस्की ने सन् १९१४ में जब लिखी थी, जब उसकी आयु बाईस वर्ष की थी। विध्वंसक क्रियाशीलाओं में भाग लेने के अपराध में उसे अडीसा के कला-विद्यालय से निकाल दिया गया था। वही मेरिया से उसका प्रेम हो गया जो बुद्धि और सौंदर्य में असाधारण थी। पर मेरिया के साथ उसका प्रेम असफल रहा। उससे कवि का मानसिक सतुलन जाता रहा। भावना के अतिरेक में उसने जलते-उबलते मन में इस कविता की रचना की—

तुम इसे व्यर्थ प्रलाप समझोगे
पर यह एक घटना है
यह अडीसा की घटना है
‘मैं चार बजे तुम्हें मिलने आऊंगी,’ मेरिया ने कहा
आठ
नौ
दस
और तब—

रात के बारह बजे ही अन्तिम टन-टन कुछ इस प्रकार शून्य में

गिरती हुई-सी अनुभव हुई—

जैसे सूली से अपराधी का सिर

× × ×

राम का अंधेरा कमरे में उभरता चला आ रहा

पर मैं अपनी जागती और बोझिल आँसुओं को

अंधेरे में अटी हुई गली से हटा नहीं सकता

× × ×

सहसा दरवाज़े ने अंधेरे में दाँत कटकटा कर अपना जबड़ा खोला

× × ×

तुमने बड़े बेनियाज़ अन्दाज़ में प्रवेश किया

स्वीकृति और अस्वीकृति से बेपरवाह

और हाथ में थामे हुए दस्तानों को तोड़ते-मरोड़ते हुए कहा—

“शायद तुम्हें विश्वास न आये—पर

यह सत्य है कि मैं विवाह कर रही हूँ।”

तो क्या ?

कर लो विवाह

मुझे अपनी भावनाओं पर अधिकार है

देखो, मैं बिल्कुल शांत हूँ

यद्यपि यह शान्ति लाश की नब्ज की शान्ति है

× × ×

मेरी प्रशंसा करो

संसार के महान् व्यक्तित्व मेरे पासंग भी नहीं

अपने से पहले आनेवाली प्रत्येक वस्तु पर

मैं अस्तित्व की मुहर लगाता हूँ

× × ×

मेरे पैर में चुभनेवाली जूते की एक कील

गेटे के भयानक कल्पना-चित्र (फाउस्ट) से अधिक नहीं है

× × ×

मैं वह देख रहा हूँ, जो किसी को डिग्वाई नहीं दे रहा
 समय के शिखरो के ऊपर से आते हुए
 (जहाँ भूखे हनुम के सिरों की लहरे
 —आदमी की नज़र को काट देती है)
 क्रांति के काटोवाले ताज को पहने
 मैं सन् १९१६ को उभरते देख रहा हूँ
 और मैं—तुम्हारे बीच उसका सन्देश-वाहक हूँ
 जहाँ कहीं दर्द है वहाँ मैं हूँ
 हर उस आंसू पर जो बहाया जाता है
 मैं अपने को सूली पर लटका हुआ अनुभव करता हूँ ।

एक प्रकार से मायकावस्की ने इस कविता में प्रथम महायुद्ध के सम्बन्ध में भविष्यवाणी की थी । युद्ध का रक्तपात आरम्भ हुआ तो उसने 'अपने उच्चतम स्तर में' शीर्षक कविता में कहा था—

सुनो !

आगामी पीढ़ियों में आनेवाले सम्मानित माधियों !

वारिसो !

हमारे युग में जमी हुई मलिनताओं की तह उलट कर

अन्धकारमयी और मृतप्राय शताब्दियों में से हमारे समय की
 ओर निहारते हुए

सम्भव है, तुम मेरे—अर्थात् मायकावस्की के सम्बन्ध में पूछो

और तुम्हारे ज्ञानी

पुस्तकीय ज्ञान की दलदल में कुलबलाते हुए

यह रहस्योद्घाटन करे

कि किसी समय एक आग्नेय गायक था

जिसे गतिरोध में घोर घृणा थी ।

प्रोफेसर !

अपनी आँखों से ऐनक उतार दो

मैं तुम्हें अपने युग और अपने सम्बन्ध

स्वयं बताता हूँ

मैं दारोगा सफाई और पानी ढोनेवाला भिश्ती हूँ
जिसे क्रान्ति ने मोरचे पर नियुक्त किया है ।

यह कविता काफी लम्बी है । इसमें हमें मायकावस्की की कला का पूरा परिचय मिलता है । २५ मार्च १९३० को, जब रूसमें मायकावस्की-दिवस मनाया गया था, कवि ने एक सभा में स्वयं यह कविता पढ़कर सुनाई थी । पर उम्र समय यह अप्रण ही थी । इसके बीस दिन बाद १४ अप्रैल की रात को मायकावस्की ने रिवाल्वर में आत्महत्या कर ली और यह कविता अधूरी ही रह गई । इसमें कोई सन्देह नहीं कि मायकावस्की को अपने देश के अनेक कटु आलोचकों का सामना करना पड़ा था जो उसे अन्त तक पहचानने में असमर्थ रहे, और शायद आत्महत्या का बड़ा कारण यही था, पर अन्तर्राष्ट्रीय कविता के इतिहास में वह चिर-स्मरणीय रहेगा ।

१० जून १९४० को फामिस्ट अन्धकार के काले आवरण के नीचे फ्रान्स पर 'श्मशान-सा मौन' छा गया । फ्रान्स के जनवादी कवि लुई आरागो ने आशा और विषाद के स्वर छेड़ते हुए कहा—

सुदूर देश में खाली हाथों
मैं फ्रान्स को खोज रहा हूँ
इस अनन्त रिक्त में

आधुनिक फ्रामीसी कविता की चर्चा करते हुए फ्रामीसी आलोचक ई० एफ० ई० शिथोन ने ठीक लिखा है—“जैसा कि जर्मन कवि होलुगमन ने कहा है—‘सम्भवत आरागो भी यह मानते हैं कि सम्पूर्ण मानवता में प्रेम बढी कर सकता है, जिसने कभी किसी व्यक्ति में प्रेम किया हो ।’ आरागो प्रारम्भ में ‘सुरियलिस्ट’ कवि थे । कल्पनामूलक लाल्पणिक अभिव्यजना ही उन्हें सबसे अधिक प्रिय थी । स्वाधीनता-संग्राम के विद्रोह-गान लिखते समय भी उन्हें इस शैली में सहायता मिली, क्योंकि शत्रु के लिये लोक रूपको का अर्थ सहज नहीं था जिन्हें आरागो भट अपने कविता में स्थान दे दते थे । आरागो ने फ्रान्स के परम्परागत छन्दों और फ्रान्सीसी लोकगीतों की लयों को भी बड़ी कुशलता से अपनाया, जिसमें वे फ्रामीसी हृदय के सर्वप्रिय कवि बन

गये । एक विल्यात् कविता मे आरागो कहते हे—

प्रिये, जब मैं तुम्हारे बाहुपाश मे था
 तब बाहर कोई गुनगुना रहा था
 एक पुरातन फ्रासीसी गान
 आज अब मैं समझ गया
 कि मेरे मन मे क्या बात है—
 उस गान की कडी ने एक नगे पैर के समान
 मेरे मौन के हरे जल को प्रकम्पित कर दिया ।

‘नगा पैर’ स्पष्टतः फ्रांस को नग्न वास्तविकता का प्रतीक है, और कवि का मौन समूचे फ्रांस का मौन है जिसे फ्रासीसी गान से झकृत फ्रांस के पुरुखाओं की आवाज़ ने झकभोर दिया ।

इस प्रकार दश-देश मे कवि ने यह भावना प्रतिध्वनित की हे कि विजय और पराजय तो मानव के अपने हाथ मे हे । हा, यह तो आवश्यक हे कि वह अन्याय के गामने गिर न झुकाये, जन्मभूमि के गौरव और मानवता के विनयघोष को वह अन्याय के गदवे अपने सम्मुख रखे ।

मित्रता के सो गामान हे । फिर भी विश्व-शान्ति हरदम खतरे मे हे । एक महायुद्ध के पश्चात दूसरा महायुद्ध आया । अब क्या तीसरा महायुद्ध भी आवश्यक हे ? युद्ध क्यों होते हे ? क्या युद्ध-भावना का अन्त नही किया जा सकता ? ये प्रश्न आज का कवि सुने-अनसुने नही कर सकता । शायद कोई कवि से कहे कि युद्ध तो गार्थिक परिस्थितियों की उपज हे, तुम इस मे मत उलझो । पर कवि को चिन्तन से कान रोक सकता हे और यह तो आवश्यक हे कि आज उसका चिन्तन पलायन के पथ पर न चले । कवि की बगल मे बैठा हुआ टायरेगिया कह उठता हे—यह तो अणुबम का युग हे । हिरोशीमा और नागासाकी पर अणुबम गिराये जाने से पूर्व ही मैं जानता था कि हिमा क्या रूप धारण करनेवाली हे ।

एक ऐसे विश्व की स्थापना, जिसमे सभी देश बराबर के हिस्सेदार हो, जिसके संरक्षण मे प्रत्येक देश नये गमाज का जन्म दे सके—यही तो आज के कवि का सन्नये बड़ा उत्तरदायित्व हे । और दो युगों के बीच का खिचाव

अनुभव करता हुआ टायरसिया कवि के चिन्तन और काव्य-सृजन में सहायक हो सकता है।

३ .

अब कुछ 'बन्दनवार' के सम्बन्ध में कहना उपयुक्त होगा। इस मंग्रह की प्रत्येक कविता दो युगों के बीच के खिचाव की कविता है इतना तो स्पष्ट है कि 'बन्दनवार' का मुख्य स्वर इमी दृष्टिकोण को पुष्ट करता है। एक ही स्वर से तो गान की रचना असम्भव है। यह पर्याप्त है कि मुख्य स्वर को अपनी बात याद रहे और अन्य स्वरों पर छा जाने की भी उसमें क्षमता हो। जन्मभूमि मुझे प्रिय रही है। अतीत की थाती की उपेक्षा का तो प्रश्न ही नहीं उठ सकता, पर वर्तमान और भविष्य के प्रश्न तो सुलझाने ही होंगे।

बाजारों में जो शोर आज है, वह कल से भिन्न है। इस शोर से भाग कर कवि चाहे तो एकान्तवास कर सकता है। पर यह जीवन से पलायन होगा। ये रेलगाड़ियों के पहियोंकी आवाज़ें, ये मोटरों, लारियों और ट्रकों का शोर, मिलों की चिमनियों में निकलते हुए धुं और उनकी मशीनों में निकलनेवाली धरधराहट की आवाज़ें, जो प्रतिदिन कवि के कानों के पर्दे फाड़ने से बाज़ नहीं आती, इन्हें क्या आज का कवि सुना-अनसुना और देखा-अनदेखा कर सकता है? समुद्र में जहाज़ चलते हैं, पहले में कहीं अधिक, पहले से कहीं तेज़—उन्हे भी देखा-अनदेखा नहीं किया जा सकता। आकाश में वायुयान अधिक दिखाई देने लगे हैं। अब यदि उड़ते पत्ती के साथ-साथ वायुयान की ओर भी कवि का ध्यान चला जाय तो यह उसका अपराध नहीं। कारखानों की मशीनें आज मज़दूगों के दिलों की धड़कन से परिचित हो चुकी हैं—कवि को यह चित्र इस रूप में प्रस्तुत करना होगा। होटल है, रेस्टोरा है, काफी हाउस है, जहाँ किशोर अवस्था के लडकों से यन्त्रवत् काम लिया जाता है, कवि की आँखें सब देखती हैं। हर शहर में कई-कई सिनेमा हाउस हैं, जहाँ चित्रपट पर देश-विदेश के जीवन के अनेक चित्र उभरते हैं—इन सवाक् चित्रों की सफलता और विफलता कवि को झकझोर कर रख देती है। रेडियो भी कवि को छू-छू जाता है। विज्ञान की विजय के सम्मुख मानव नत-मस्तक है। कवि यह सब देखता है और इससे आगे की बात सोचता है तथा

कहने की चेष्टा करता हूँ। इसके लिए नई शब्दावली चाहिए, छन्द के नये स्वरां के बिना भी बात नहीं बनती।

मैं यह स्वीकार करता हूँ कि मैंने छन्द शास्त्र की रूढ़ियों का अनुसरण नहीं किया। मात्राएँ गिनने का न समय है, न धैर्य। इसकी मैं बहुत आवश्यकता भी नहीं समझता। जहाँ तुकान्त सम्भव हो सका, और इसे मैंने उपयुक्त समझा, वहाँ प्रस्तुत कर दिया, जहाँ न यह सम्भव था और न इसके बिना काम रुक सकता था, वहाँ इसके लिए खाह-म-खाह वास्तविक अभिव्यक्ति की बलि नहीं दी गई, क्योंकि प्रायः तुकान्त मिलाने के लिए मूल भाव से भटक कर अटकल-पचच् भाव के पैवन्द लगाने पड़ते हैं, जो मुझे एकदम नापसन्द है। मैंने सदैव कानो के तराजू से ही काम लिया है। मेरी दृष्टि में परम्परा की उपयोगिता वही तक है जहाँ तक वह कला के मूल उद्देश्य की सिद्धि में सहायक होती है।

इस संग्रह की 'हिन्दुतान', 'रेशम के कोडे' और 'काफी हाउस' शीर्षक कविताएँ सन् १९४३ में लिखी गई थी, जब बंगाल के अकाल ने मेरी वेदना को झकझोर दिया था। इनकी रचना करते समय मैंने इस बात का विशेष ध्यान रखा था कि वे केवल सामयिक-सी तुकबन्दी बनकर न रह जायँ। अतः यदि वे आज भी पाठक की कल्पना को छू सकेंगी तो मैं समझूँगा कि मैं वस्तुतः अपने प्रयत्न में सफल हुआ हूँ, क्योंकि कविता को मैं तूफानी जल पर बहने हुए तिनके नहीं समझता। उन तिनकों में अपनी गति नहीं होती। कविता के लिए यह अत्यन्त आवश्यक है कि उसमें अपनी एक गति हो, अपना एक दृष्टिकोण, और एक चिरजीवी कलाबोध भी।

'युग जाता है, युग आता है' शीर्षक कविता दूसरे महायुद्ध का अन्त होने पर लिखी गई थी। इसी प्रकार 'मिस्रदेश' को प्रेरणा मिस्र की राजनीतिक स्थिति से प्राप्त की गई थी। 'एशिया' भी इसी श्रेणी की कविता है। इसे लिखते समय चीन के गृहयुद्ध से प्रेरणा मिली थी। 'बलिदान' गांधीजी के महाप्रयाण की कविता है।

'ब्याह में ढोल' में यंत्र-युग के बढ़ते हुए प्रसार पर एक व्यंग्य है। कवि अपनी जीवन-संगिनी को पग-पग पर इस बात का ध्यान दिलाता है कि जीवन का पुराना रेडियो अब शायद ठीक काम नहीं दे रहा, इसे और ऊँचा

करने की आवश्यकता है ।

‘गवण लीला’, ‘पुरी’, ‘कुल्लू का देवता’ और ‘ताजमहल’—इन कविताओं को व्यंग्य जीवन की गहराइयों से उत्पन्न करने की चेष्टा की गई है । ‘फागुनी व्यंग’ में भी किस्मों एक व्यक्ति पर छीटे कसने का यत्न नहीं किया गया । पर ‘हातां’ का व्यंग्य शायद सबसे अधिक गहरा है । काश्मीर का यह मजदूर जब घर से बाहर होता है, उसे अपनी गली की याद आती है, अपने घर में चलनेवाले नाटक को भी वह अपनी कल्पना द्वारा देख ही सकता है ।

‘शाल’, ‘कवि और शिरीष’ ‘टोडा मस्कृति’, ‘मगोजिनी नाग्रदू’, ‘आषाढस्य प्रथम दिवसे’, ‘भारतमाता’ और ‘मणिपुरी लोरी’—इन कविताओं के प्रेरणा-सूत्र सांस्कृतिक हैं, पर युग की छाया इन पर भी देखी जा सकती है । ‘वन्दनवार’ में कवि नये युग के स्वागत के लिए अपनी जीवन-सगिनी को सम्बोधित करता है जो अनेक वर्षों में उमकी यात्रा में साथ-साथ रही है—हाँ, यह वही प्रेयसी है जिसका एक चित्र ‘प्रेयसी’ शीर्षक कविता में प्रस्तुत किया गया है ।

‘गेहूँ की बालियाँ’, ‘कृत्रचिहार’, ‘गुलमोहर के फूल’, ‘खानाबदोश’, ‘मन्थाल छोरी’ और ‘अबाबील’—इन कविताओं के द्वारा स्थान-स्थान पर देखे हुए मौनद्वय और कलाबोध की अभिव्यक्ति की गई है ।

‘गेटे’ शीर्षक कविता, अन्तर्राष्ट्रीय कविता के प्रति कवि की आस्था की प्रतीक है । वस्तुतः आज का कवि यदि कोई काम की वस्तु लिखना चाहता है तो उसे अपने देश को विश्व का अग समझकर सभी देशों के प्रति सद्भावना की प्रतिष्ठा करनी ही होगी । इसी दृष्टिकोण को सामने रखते हुए मैंने यह उपयुक्त समझा कि इस संग्रह में कम से कम सात कविताएँ ऐसी भी अवश्य दी जायँ जिनके द्वारा हिन्दी पाठक यह यह देख सकें कि दूसरे देशों में आज कविता किधर जा रही है । कुछ कवि ऐसे भी हैं जो आज के युग में भी अध्ययन से विदकते हैं । उनसे अन्तर्राष्ट्रीय कविता की बात कहे तो वे नाक-भौं सिकोड़ते हैं । उनमें कोई कवि ऐसा भी मिल जायगा जो कह उठता है—‘अजी ये सब ज़रू पत्ते हैं । मैं भला इन्हे क्यों चाटूँ ? मेरे भीतर सब-कुछ है । मैं तो भीतर ही भोकूंगा !’ पर मैं यह समझता हूँ कि यह धारणा ठीक नहीं । मानव ने देश-देश में जो कुछ उपलब्ध किया है उस पर समस्त विश्व का अधिकार है । मैं किसी से अनुकरण के लिए नहीं कहता,

पर आज हमें अपनी आंखों से चतुर्दिक देखना चाहिए। अन्तराष्ट्रीय कला सिद्धि की उपेक्षा आज किये प्रकार सम्य नहीं।

हाँ, कुछ तो कहो, टायरेमिया ! तुम चुप क्यों हो ?

देवेन्द्र सत्यार्थी

१००, बेयर्ड रोड, नई दिल्ली
२५ अक्टूबर, १९४६

यु ग द्वा र

ब्याह के ढोल

लो बजें ब्याह के ढोल और गूँजी शहनाई अलसार्द-मी,
जरा रेडियो को ऊँचा कर दीजो, दुलहन !

एक हाथ पर टोडी टेके, एक हाथ से पर्दा थामे,
शायद सोच रही हो तुम—

अब कभी नहीं लौटेंगे प्रथम मिलन के क्षण
संमेल की हल्की आवारा रूई के गालो से,
जो भी हो, ये ढोल बजेंगे, नहीं रुकेंगे, दुलहन !

कंसर रग रेंगे ये गान और नूपुर-व्वनि तरल जुन्हाई-माँ,
जरा रेडियो को ऊँचा कर दीजो, दुलहन !

ये ढोल बजें ज्यो वरसें मेघ मूसलाधार
ये ढोल सुहाने लगते जैसे वीणा की झकार
वशी की लय ठडी ओले-सी अब जमी-जमी-सी,
आलम-भरे अँधेरे में ज्यो झुक जाये दीये की बाती,
जो भी हो ये स्वर उभरेंगे, नहीं दबेंगे, दुलहन !

परी-रुथा की राजकुमारी जागी उधर, इधर योवन ने ली अगडाई-सी,
 जरा रेडियो को ऊँचा कर दीजो, दुलहन !
 यह ध्वनि जो छू-छू जाती अलहड मन के तार
 यह ध्वनि जो लाव आई है बीहड पथ कान्तार
 जाने फूलों के हिय में यो मधु पराग क्यों ग्विल-खिल उठता ?
 जाने गृहद्वार नगर वन में ये उत्सव-दीपक कौन सँजोता ?
 कुछ भी हो ये भेद खुलेंगे, नहीं छिपेंगे, दुलहन !

कम्पित कट-गान में सहसा उभरी अरुणाई-सी
 जरा रेडियो को ऊँचा कर दीजो, दुलहन !
 ये टोल जिन्हे सुनते ही मैं भी चिरनूतन दूल्हा बन जाता,
 ये टोल कि जिनकी सम्मोहक गत पर मनुआ अधीर हो उठता,
 आँसू-रुके मचलते नयन, कभी न भूलें पहला परिचय
 मन पर छवि अकित होती ज्यो रेशम पर सिलवट का अभिनय
 जो भी हो ये रग खिलेंगे, नहीं बुझेंगे दुलहन !

छिः य' कागजी फूल अरं छिः वेणी सेंट से महकाई-सी
 जरा रेडियो को ऊँचा कर दीजो, दुलहन !
 टोल उधर—आँ' इधर मशीनी युग के मानव,
 टोल उधर—आ' इधर फोलादी युग के दानव,
 प्रेम नया क्या होगा रे यह वही कारवन कापी !
 'कल' से 'आज' भला कितना नूनन हो सकता, प्रेयसि ?
 जो भी हो छल-छद्म चलेंगे, नहीं रुकेंगे, दुलहन !

कागज-मुद्रा-सा प्रेम चले दिन-रात शपथ भी छितराई-सी,

जरा रेडियो को ऊँचा कर दीजो, दुलहन !
 ये ढोल भयातुर अणु बम की खबरें सुन-सुन कर
 ये ढोल भयातुर घोर द्वन्द्व-सघर्षों में धुन-धुन कर
 बन्द नहीं होगी क्या रे यह गति अतिशयता ?
 क्या न रुकेगी शोषण की बढ़ती आतुरता ?
 जो भी हो, ये पहिये सदा चलेंगे, नहीं रुकेंगे, दुलहन !

कोलाहल का जोर उधर, ओ' इधर सभ्यता सकुचाई-सी,
 जरा रेडियो को ऊँचा कर दीजो, दुलहन !
 ढोल उधर—ओ' इधर माँगती अतडियों दो कौर !
 ढोल उधर—ओ' इधर मनुज खो बैठा पिछली टौर !
 इतिहासों में जिन ढोलों पर मानवता को गर्व रहा रे !
 इस सकट में वही ढोल अब कूरे व्यग्र से भारी लगते !
 जो भी हो ये ढोल बजेगे, नहीं रुकेंगे, दुलहन !

शाल

पशमीने की शाल यही
हा, पशमीने की शाल
मानस-पट पर खिची लीक-पी
एकाकिनि, प्रेयसि-सी लीक ।
स्नेहमयी कहती थी वशी-स्वर मे—
जोर शीत का बढ जाता है जब जाडे मे
फिर चनार के पत्तो की हो आग कागडी के अन्दर
या बस पशमीने की शाल,
हम तो काश्मीर के जाडे के है चिर-अभ्यस्त
तुम जरूर रग्व लो यह रेशम-चित्रित शाल ।

कैसे गीली मिट्टी से आज
करू उस प्रतिमा का निर्माण ?
कैसे नयन-कोर को ऋ ले मृदु मुस्कान ?
कैसे अकित हो ओठो पर स्नेहासक्त मधुरिमा ?
शाल देख कर रह जाता हूँ

रख देता हूँ गीली मिट्टी

धो लेता हूँ हाथ ।

उस क्षण की सुधि आज बनी क्यों हृदय-स्पन्दन ?

आज सजीव हो उठा फिर जीवन-अभिवादन

स्नेहमयी के गद्गद् स्वर में हुये सजग फिर मधुमय ताल ।

आज आरती-स्वर में मुखरित

स्नेहमयी का गान

कहती थी—अपने हाथों से काता था पशमीना

ज्यो ममता काते आशाएँ ।

यह भी तो कहती थी—मेने अपने हाथों इसे बुना

ज्यो आशा अपने करघे पर बुनती सपने,

अपने हाथों से ही सूई का सब काम किया ।

वह क्षण था छुईमुई-सा क्षण

पाया था जब स्नेहमयी से यह अमूल्य परिधान

इसके मरस परस से जागे मन-पाताल ।

कहती थी—मम्भाल कर रखियो

आगे सरक न जाये शाल ।

मैंने कहा—पडे क्या अन्तर ?

इन हाथों का स्मरण रहेगा ।

बोली—शाल गँवा मत देना

मधुर स्नेह का चिरप्रतीक यह ।

स्नेहमयी की हँसी बन गई

प्रश्न चिन्ह-सी

ब न्द न वा र

मीठी चुटकी

प्यार नहीं नाटक भापा रे, प्यार नहीं रे माया-जाल ।

काजल की रेखाएँ थी उसकी आँखों में मूक

कुहासे-सी साड़ी पहने थी

नील गगन का सम्मोहन सा थिरक उठा उसके गालों पर

सोती स्वरलहरी-सी जागी उसकी वाणी

हेमन्ती सन्ध्या में जैसे ममतामयि विहगी का राग ।

कवि की स्निग्ध प्रेरणा-सी

अम्लान स्नेह की एक रश्मि

श्रद्धा की प्रतिमा

कहती थी—झा जाओ जग पर ज्यो धरती पर गगन विशाल ।

ओ छवि सुधि के इन्द्रधनुष !

तुम मूर्त्त हुए सहसा उर में

ज्यो मौलसरी के फूल भरें कम्पित से स्वर में,

पशमीने के सरस परस से आती यह आवाज—

हम दूर देश के स्वर

स्नेह के स्वर

अरे हम भूत भविष्यत् वर्तमान के स्वर

आज हमारे तार-तार से बुन लो गान

बुन लो नूतन शाल ।

स्नेहमयी ! सुधि भीने क्षण का उडता रहे गुलाल ।

पुरवाई की लहरो पर, ओ स्नेहमयी, अब

उडने लगा शाल का आचल
सच है कोई फटे अँगोछे को भी तरसे
मिल जाये यदि यही शाल उसको भी
उसका मन-मयूर भी नाच उठे रे
पर तेरा अनुरोध यही था—
आगे सरक न जाये शाल ।
बर्फानी सस्कृति की प्रतिमा
बर्फानी सस्कृति की महिमा
पशमीने की शाल यही, हाँ, पशमीने की शाल ।

हातो'

उधर का खुदा है उधर
ओ' इधर का खुदा है इधर
पीर पचाल^१
मै जानता हूँ
बफों-पटे ये किवाड
महीनो तलक अब खुलेंगे नहीं ।

खेलती छोरियाँ ऋतावल^३ की
खुले सिर
खुले पैर
बफों पै खेलें
नाजली मेरी बेटी भी खेले

१ काश्मीरी मजदूर

२ पीर पचाल पर्वत

३ श्रीनगर की एक बस्ती

नाजली मेरी हैं हर्जादी
 नाजली चाँद की चाँदनी
 देखती है बड़े शौक से सबकी बारात
 सुने ब्याह का ढोल और नाच उठे
 वह भी तो दुलहन बनेगी कभी
 आर खुल जायेंगी मेढियाँ^४
 उसकी कच्ची कँवारी मर्भी मेढियाँ ।

आज फिर आया होगा सुभाना हमारे यहाँ
 और खडा रह गया होगा कुछ देर और
 चौकीदारी-बसूली के बाद
 दाढी के बालो मे से उसने देखा तो होगा
 कि कैसी है मेरी कतीज
 वह मेरी अबाबील ।

ओ मेरी कतीज,
 ओ अबाबील,
 घर मे बड़े शौक से ताप ले काँगडी,
 यह चिनारों के पत्तो की आग—
 यह भला कब बुझी ?
 हाँ हाँ, सरवर निरा शाहजादा

४. काश्मीर में यह प्रथा है कि बचपन से ही कन्याएं अपने केशो की मेढियां गूँथना शुरू कर देती हैं जो पवित्रता की प्रतीक समझी जाती हैं । विवाह के पश्चात् ये मेढियाँ खोल दी जाती हैं ।

ब न्द न वा र

हाँ हाँ, सरवर फरिश्ता
मैं सब जानता हूँ कि वह दिल का दरिय
बैठकर तापता काँगडी तेरे साथ
कर्ज उसका तुमने चुकाया
खुशी से उल्लस कर कहे बार-बार—
अब के गुले लाला^१ होगा जरूर
अरे अबके सरवर का बेटा ।

पिघलेगी फिर से ये बर्फें जरूर एक दिन
फूटेंगी फिर से नई कोपलें एक दिन
फूटेंगे खेतों में दाने
उड़ा लाई थी रे हवाए जिन्हे
दूर से—हाँ, बड़ी दूर से ।

मेरी कतीज,^२
ओ अबावील,
घर में बड़े शौक से ताप ले काँगडी ।
अरे, छत्ताबल का खुदा जानता है
कि इस तेरे बेटे को भी
मेरी तरह हातो बनकर
आना पड़ेगा इधर पीर^३ के पार ।

१ एक प्रकार का लाल फूल, बालक के लिए यह लोकप्रिय नाम है ।

२ कतीज कश्मीरी भाषा में अबावील को कहते हैं, सुन्दरी के लिए यह नाम उपयुक्त समझा जाता है ।

३ पीर पंखाल पर्वत ।

रेशम क कीड़े

कलकत्ते के बाजारो मे अब भी रेशम मिल सकता है
उसी तरह यह बिछता सोता
चलता फिरता
व्याह रचाता
टैक्मी चढता
सिनेमा जाता ।

फुटपाथो की सभी युवतियाँ
मखियों सभी उदयशकर की
आँगव के आगे आ-आ नाचें
एक से पूछा बिन पहचाने
कहो मरे है कितने कीड़े
इस माडी की इक सिलवट में
अँगिया के खनी रेशम मे ?

अम्बर पर है जापानी बममार

फुटपाथो पर भूखो का चीत्कार
पिल्ले है आदम के बेटे
रोटी के टुकड़े को तरसे
मरे-मिटे होंगे लाखो कवि
कर इति प इतिगि शृंगार
जैसे मरे मिटे ये कीड़े
कात कात रेशम के तार
कौन गिने अब कितने कीड़े
जीवित है 'ओं' रहेंगे जीवित
कलकत्ते के बाजारो मे अब भी रेशम मिल सकता है ।

हिन्दुस्तान

ओ हिन्दुस्तान !
हल है तरे लह-लुहान—
ओ हिन्दुस्तान !

पैरो मे है टूटे जूते
कपडे तरे निरे चीथडे
पेट कवर सदियो का
ओ हिन्दुस्तान !

मे कालिदास से कहता—
अब 'मेघदूत' को छोड़ो,
विरह प्रथम या भूख ?
ओ हिन्दुस्तान !

महानदी ने मुझे बताया
दम्पति पूरे सौ औ' बीस

ब न्द न बा र

मर गये मिट्टी फॉक-फॉक
ओ हिन्दुस्तान !

नाच अजन्ता-युग के
क्यो नाच रहे, ओ नर्तक ?
भूखा है अपना बगाल
ओ हिन्दुस्तान !

मैने देखा आसाम
देखे ककाल चतुर्दिक्
मरा पडा था 'बिहू' नृत्य भी
ओ हिन्दुस्तान !

वृद्धा-सी यह वशी
लाजहीन, बज-बज कर
मृतप्राय हुई अधरो पर
ओ हिन्दुस्तान !

एशिया

खून से लाल होती रही हे जर्मा
युद्ध रुकते है कब ?
युद्ध होते रहे
युद्ध के बाद फिर
अमन के फूल खिलते रहे
हल भी चलते रहे
खेत उगते रहे
बालियाँ भी तो सोने मे ढलती रही
धडकने गीत बन कर उभरती रही
एशिया का अमन मे रहा है यकी

एशिया का अमन मे रहा है एक
ओ चमकते सितागे ।
ओ ऊँचे पहाडो ।
कठिन पथ की ओ नन्ही पगडण्डियो ।
तुमने देखा तो होगा कही बुद्ध के भिन्न ओ को

वे जहाँ भी गये गुनगुनाते रहे—
बुद्ध शरण गच्छामि
धम्म शरण गच्छामि
मघ शरणं गच्छामि—
पशिया ! तेरा दिल क्यों है गमगी

पशिया ! तेरा दिल क्यों है गमगी ?
हर कलाकार के हाथ मे
तूलिका अपना जादू दिग्वाती रही
जैसे आता है फूलों मे रग
जैसे आती शहद मे मिठास
जैसे आती अतर मे सुवास
जन-कला मे उभरती रही नगी धरती का शान
खेत की नर्म माटी मे उगता रहा प्रेम, उगता रहा जैसे धान
उगता रहा साग सौंदर्य गेहूँ के खेतो मे ही
पशिया ! फिर भी तेरी फटी आस्ती

पशिया ! फिर भी तेरी फटी आस्ती
तेरे महलों मे सोने की मोहरें लुटीं
बादशाह मुस्कराते रहे और पीते रहे जाम पै जाम
कनीजो^१ गुलामो की किस्मत में लिखी थी साकीगरी^२
तेरे खेतो में तेरे किसान

१ बाँदी

२ मदिरा पिलाने का काम

नगी धरती पै बेकफन मरने रहे
 भूखे गिद्ध उन पै भट भट भपटते रहे
 जैसे उमड़ी हुई लोरियाँ बीच में टूट जायें
 जैसे पर्वत की ऊँचाइयाँ वम सुकडती चली जायें
 एशिया ! तेरी होती रही कैसी तौही

एशिया ! तेरी होती रही कैसी तौही
 आज जनमत का सूरज उगा
 आज तन्दूर से गरम रोटी लपक कर
 भूखे की भोली में आकर गिरी
 ओ कलाकार की तूलिका ! अब तो तू भी बदल
 अब तो रंगवाओ-रंगो की भाषा बदलने लगी
 अब न खेतों में उगते रहेंगे गुलाम
 अब न सोने-दुर्लभ वानियाँ से पकेंगी कनीजे
 आज धरती ने ली फिर से अँगडाइयाँ
 अब बिछा अपने सपनों का कार्नाब, ओ एशिया—विश्व की नाजनी !

अब बिछा अपने सपनों का कार्नाब, ओ एशिया—विश्व की नाजनी !
 आज ज्वालामुखी युद्ध का फिर से सो जायगा
 आज मानव-व्यथा का विजयघोष हों जायगा
 सत्य की ही विजय होती आई सदा
 वह सुनो सत्य का शख फिर से बजा
 अब न सोने 'औ' चाँदी की होगी कनीजे एशिया की कला
 अब न जूलूमों की दलदल में धमती चली जायेंगी लोरियाँ
 अब न गुमसुम कभी होगी मानव की किलकारियाँ

बुद्ध न बारा

अब न अपनो के सीनो पे दागेगा कोई कभी गोलियाँ
पशिया ! फिर न होगी कभी खून से लाल तेरी जमी ।

युग आता है, युग जाता है

चू पडते ज्यो चक्षानो पर
थन बकरी के
त्यो ही महमा ध्वनित हो उठे सर्वा यन्त्र फिर—
युग आता है, युग जाता है ।
सोच रहा हूँ
इन ककालो-श्वोषडियों पर
रखी जायगी
आज भला किम सम्कृति की बुनियाद ?

नागासाकी
औ' हिरोशिमा
मह न सकें अणु बम की मार
बम-वर्षक से कह न अरे कुञ्ज
रुदन न कर भूतसुन्दरता पर ।
सोच रहा हूँ

ब न्द न वा र

बेकफनाये प्यारों को
क्यो वार वार करता हूँ याद ?

देख दीपमालाएँ ये सब
मीलो तक ये गाजे वाजे
लाश उठ रही ब्लैकआउट की, उधर न देख
जाने किस-किस की माताएँ
जेबो मे पैसे छनकाएँ ।
सोच रहा हूँ
मोना महेंगा रक्त-मांस से
अब तक मेरे ओटो पर हे
क्यो पहली फरियाद ?

मानवता की कोख भला वर्चस्वी से डर
कब होती है बॉम्ब ?
देख आज यह नाच
देख युग की यह विकृत मुद्रा ।
सोच रहा हूँ
हुआ यही जजीरो का अवसान,
जर्जरें क्या फिर आयेंगी ?
कर्मा न फिर से होगी अर्धा आदम की ओलास ।

ओ मधुमाखी !
जन्म-जन्म तक कीजो मधु तैयार,
ओ रेशम के कीडो !

रेशम कात-कात भरना भडार
ओ मानव, मत भूल अरे यो
आधे पथ मे ।
सोच रहा हँ
उजडी मानवता यह फिर से
कव होगी आवाद ।

क्रान्ति

धूमें 'ओ' चल पडे कि जैसे रथ के पहिये
क्रान्ति गान के रग मचलते
आगे बढते
धन्य धन्य यह गान
धन्य यह अविरल वाणी
धन्य धन्य यह ध्वनि पर ध्वनि उठने की बेला ।

धूमे 'ओ' चल पडे कि जैसे रथ के पहिये
चलो, सैनिको, कदम मिलाकर
जैसे चलते गायक के स्वर
गान नहीं, यह नक्कारे की चोट
गान नहीं, यह महानाद अलबेला ।

धूमे 'ओ' चल पडें कि जैसे रथ के पहिये
एकनिष्ठ जन-जन का मन
एकनिष्ठ जन जन का तन

अव न चलेगा मनुज उटा कर
युग-युग का यह बौध्द अकेला ।

घूमे आ' चल पडे कि जैसे रथ के पहिये
ओ भविष्यगामी कवि ! तेरी यह कैसी आकुलता ?
वढा आ रहा
कोटि-कोटि जन-बल का रंला ।

घूमे आ' चल पडे कि जैसे रथ के पहिये
चट्टानो की महाविकट
इन दीवारो को तोड-फोड कर
आगे बढती चिर-बन्दी जलधारा—
महामक्ति की बेला ।

घूमे ओ' चल पडे कि जैसे रथ के पहिये
भृ-गर्भित जन-जन की वाणी
अव न दवेगी
फूट पडेगी
वही आज फिर क्रान्ति-गान का छन्द बनेगी
कौन करेगा विम्भोटक अणु-शब्दो की अवहेला ?

मिस्र देश

लो आया भूकम्प—

पिरामिड^१ डोल रहे हे !

आज बूझ कर तेरी गूढ पहेंली, अब्बुलहोल^२ !

खडा हो गया यह काला इन्मान

आज तो अपना सीना तान ।

ह मूरज,

हे मिस्र देश,

ह नील,

पिरामिड हे प्रतीक चिर-अपमाना के

यहाँ सो रहे घोर नीद मे

जनता के आराधी ।

१ मिस्र देश के प्राचीन सम्राटों की समाधियाँ ।

२ मिस्र देश की पुरातन परम्पराओं की प्रतीक मनुष्य और पशु के मयुक्त भयकर मूर्ति, जिसका धड़ पशु का और मुख मनुष्य का है ।

हे काले इन्सान,
 आज किस काम धन-कल्ले-दा के किस्में
 काल-कलूटी ममियों^१ बहुत देग्य लीं
 देग्य उषा ने लीं अँगड़ाई
 आशा की ऋतु आई ।

माताओं की जनन-शक्ति है धन्य
 धन्य युग का नूतन आह्वान
 आज परख लो कनक-कमोटी पर जनमत को
 यकी-दूची मजदूरिन भी दर्पण में रूप निनहारें
 आज फरफराते भ्रूणों को देग्य मनुज ने शपथ उठाई—
 मौ सौ प्राण निझार करके ले लेंगे आजादी ।

फूट, फूट, यह फूट
 कि चिल्लाते ही लदते ऊँट
 अगणित नस्लों के इतिहासकार, हे महग^२ !
 आज बन गया इक-इक जरी इक-इक सृज ।

हे नील, न जाने तुमने कितने राह बदल डाले
 हों, बदले कितने राह !
 ऊँची उठकर तेरी लहरें मुक्तकण्ठ से कहती आज
 रेंग रेंग कर चलो न, ओ इन्सान ।

१ अतिशय पुरातन रक्षित शव जो केवल मित्र म ही मिलते हैं ।

२ मरुस्थल

व न्द न वा र

किन्तु अभी कुछ समय लगेगा
अभी रहेगी ये जंजीरें
अभी कहाँ गम का अवसान।

कवि और शिरीष

कवि, जेठ मास के बनते हो तुम कटु आलोचक
'ओ' कहते हो—

लिखा नहीं जा सकता कुछ भी
इस औंधे जल रहे कडाहे से आकाश-तल
सच कहता हूँ

मुझे तनिक विश्वास नहीं हो पाता
तुम ही तो कहते थे उस दिन—
कवि की प्रतिभा ऐसी जैसे ढलता सिक्का
तो फिर जेठ मास को भी तो थोड़ा श्रेय अवश्य मिलेगा
तुम से भला शिरीष
अरे ! यह जेठ मास में खिलता आया
अब के और खिलेगा

कवि, क्या यह तुम नहीं मानते ?
ये शिरीष के वयोवृद्ध सब पेड़
धन्य हैं, जेठ मास में भी खिलते हैं

आँ फूलों से लट जाते हैं
 जाने कब से खड़े-खड़े ये तकते आये
 काल-पखेरू के पखो की गतिविधि सौंभ-मकारे
 इन्हे याद है मेरा वचपन
 साक्षी ये मेरे यौवन के
 तुमने भी तो देखी होगी ऐसी वृक्षाग्नियाँ
 तुम्हीं कहो फिर कविता में
 कैसे शिरीष का पेड़ नहीं उभरेगा

कवि, ऐसा भी क्या जीवन
 जो वासन्ती सुगन्धियों का हो जाये मुहताज
 कवि यदि कवि है तो उसका मन
 ग्वाली थैले-सा क्यों दीखे
 जेंट मास की तपती-बलती दोपहरी में
 मेरे जन्मधाम का यह रेतीला पथ
 चिर-ऋणा रहेगा इन शिरीष के वृक्षों का
 जो सूरज के अग्निवाण सब अपने सिर पर सहते आये
 मस्त-मलग शिरीष देखकर
 वसुधा का हिय फिर हुलसेगा

कवि, जाने कितनी अज्ञात यौवनाओं ने
 पहने होंगे कानों में कोमल शिरीष के फूल
 जैसे कभी तपोवन में पहने शकुन्तला ने सकुचा कर
 डर काहे का, यौवन से कुछ-कुछ पहले ही मन के फूल

ग्विन ही उठते, औ' मचमुच मन के भीतर की सुन्दरता ही
 बाहर की सुन्दरता का करनी आलिगन
 ज्यो गहरे पानाल-कुर्से से जल का डोल खीचकर गोरी
 धीरे से देनी उडेल मुमका कर
 अनजानी अनुरक्त ओक में
 पंसे ही कविता हो जाय
 अरे, इयम जावन र्भलंगा

कवि, आज वहाना झोडो, कुल्ल तो बोल्तो
 कवि यदि कवि हे उसे धूप, वर्षा, आंधी औ' लू में भी तो
 अपनी प्रतिभा को कुंठित होने से सदा वचाना होगा
 पंसे ही जैसे ग्विलते है ये शिरीष के फूल
 सुन्दरता यदि सुन्दरता है
 तो फिर उमकी जडे बहुत गहरी होगी ही
 गरम हवा से भी उसमें रम पाने की क्षमता होगी ही
 कविता भी यदि कविता है तो कवि को होना होगा मस्त मलग
 जेठ माम की तपती-बलनी दोपहरी में
 नहीं रुकेगा कवि का लन्द—
 अरे, यह नहीं रुकेगा ।

टोडा^१ संस्कृति

इस धरती पर महक दूध की दूर-दूर से आती—
पर यह सस्कृति नये क्षितिज के सम्मुख क्यों सकुचाती ?
ओ ध्यान-मग्न भय-कातर मानव, इस दर्पण में दिख न सकेंगी
आज गगन की आदिम झांझ
काश ! कि कोई तुम्हें बता दे लौट नहीं पायेगी फिर से
बीती सदियों की पद-चाप
धुँधली रेखाएँ मस्तक की रह न सकेंगी, ओ नादान
टिक न सकेंगे मुर्झाएँ सूखे पत्तों-से गान
ओ सिमिट-सिमिट कर सूनेपन भी बदल रहे दिन के अवसान !
चुक जाती है आखिर इकदिन भिन्नले वैभव की सब याती ।

इस धरती पर महक दूध की दूर-दूर से आती—
पर जागे क्यों साँस रुकी-सी, घुटा-घुटा मन—
दीप शिखा भी बुझती जाती

१ दक्षिण भारत के नीलगिरि-प्रदेश में एक आदिवासी जाति ।

शायद फिर से दीप अकिचन ज्योति-पु ज कहलाये
 शायद फिर से रुकी थमी धारा मे गति आ जाये
 नीलगिरी के पुत्र, तुम्हारे मन की वाणी
 दबी-दबी-सी भिची-भिची-सी क्यों है आज ?
 टुक देव चोंदनी किमी किन्नी की बाहो-सी
 दूर किसी चन्दन-वन का करती आलिगन
 किमने यह विपवात्र थमाया आज तुम्हारे कर मे ?
 आत्मघान यह कैसा ? देखो उषा नया जीवन सरमानी ।

इस धरती पर महक दूध की दूर-दूर से आती—
 नीलगिरी के सूरज की किरनो से पूछ रहा हूँ
 क्यों टोडा-जनसख्या घटती जाती
 क्यों मानवताबोध पुगतन नवयुग के सम्मुख सकुचाये ?
 क्यों विभिन्न रगो पर गहरी धूसरता छा जाये ?
 सोच रही क्या बैठी-बैठी भैसों मूक-मूक-सी ?
 रहा गर्व युग-युग से टोडा सस्कृति को इन पर ही
 वृद्धा दादी अब भी कहती—'इक थी भैस ओ' इक चटान
 युग-युग जीवे भैस, फले-फूले टोडा-सन्तान ।'
 अब भी मुखरित टोडा-लोककथा रँगराती ।

इस धरती पर महक दूध की दूर-दूर से आती—
 ओ भैसो, शत-शत अभिनन्दन !
 धवल दुग्ध-धारा, अभिवादन !
 नीलगिरी की रेखा, तू कितना बल खाती !

व न्द न वा र

महाकाल के पग चलते हैं अपने पथ पर
वीणा के तारों पर चलते जैसे अनजाने स्वर
ओ टोडा-कुलवधू, तुम्हारे हाथ कलामय
रहे काढते नवयुग का अरुणोदय
संस्कृति की ही रगभूमे कर सकती है सर्वादय
सूनेपन के हल्के स्वर, लो विदा !
कि टोडा संस्कृति आगे बढ़ कर
आज मृत्यु को घंटा बतती ।

सरोजिनी नायडू

ओ अनमादमयी वंशी, टुक देव गगन की ओर
अश्रु-सिक्त हो उठा अचानक वसुधा का यह झोर
चल बसी कोकिला भारत की
वह मधुरभाषिणी
रुका रुका-मा पावन, रुद्र स्वर कल कंटो में
रुकी-थकी-यी धनि वशी की
मूर्च्छित पुष्पावली घग की, रे मन ।

मूक दिशाओ, आगे गहन अंधेरा है क्या ?

अग्निल एशिया टेर रहा है—

जयतु, जयतु, जय, जय, सरोजिनी ।

तेरी कविताओ में मुखरित संस्कृति के खलिहान
तेरी ही गमको से जागे वसुधा में नव प्राण

‘स्वर्ण-देहली’, ‘काल पखेरू’,

‘टूटा पंख’—काव्य का हियधन ।

ओ जन-पय, टुक तू भी सुन
 ये गान कि जिनभे रमी कूक कोयल की
 ये गान कि जिनभे महके चम्पा, गूँजे लोरी
 यं गान कि जिनभे हुमक हुमक कर चलें पालकीवाल
 लो शुरू हुआ फसलो का गान
 लो कुलवधुएं मुस्काईं, लो गूँजी वीन
 पर्व-उत्सव-पूजा की वेला—अहो विलक्षण ।

नवयुग की माकार चेतना ।
 मन्धि-काल की स्वर्णिम श्यामल वेला ।
 कौन करेगा सुना अनसुना
 महाकाल के प्रति आवेदन—
 “महाकाल, टुक ठहर
 कि मैं सब गान नहीं गा पाई
 टलके नहीं कभी आँसू, ओ महाकाल सुन ।”

दीप बालती ग्रामवधू, टुक थम जा,
 सूनेपन के चिन्तन में उजियाला बोझिल लगता
 हाथ न विधि ने पंख दिये—मैं यहाँ गोमती वहाँ
 कि जिसके तट पर
 धू धू जलती होगी चिता किसी की
 गिर-गिर पडते, गिर-गिर उटते मरण-गान के स्वर
 दर से आते लहराते, रे मन ।

ओ चोराहे के बालू, टुक भाँक हृदय में
 ग्रहणशील है तेरा कण-कण
 पूरम्पूर ग्राम का सब इतिहास तुम्हे रहता है याद
 उम कोयल के बोल मदा गूँजेंगे कुन्तवधुओं के मन में—
 मुन लो मेरी बात—असल में बापू का सन्देश,
 हाथ-कटाई, हाथ-बुनाई कभी न भिटने पाये जग से,
 यही शान्ति-सुख का है साधन ।

अनजानं चुनचाप गुजरते चरवाहो, टुक रुक जाओ,
 दिन का तो अवसान हो चुका
 रात हुई विश्राम करो अब
 कल सूरज उगने से पहले फिर हो जाओगे तैयार
 और तुम्हारे पग बालू पर फिर उभरेंगे
 छवि-पट पर ज्यों कलाकार के रंग निखरते
 ओ चरवाहो, गान तुम्हारा, स्वर कोयल के, जन-जन का अभिनन्दन !

गटे

देश काल की सीमाएं
ऊँची प्राचीरों
कवि के सम्मुख झुक जाती हैं
दो मुद्दूर देशों का मिलन हुआ है बारम्बार ।

माना गंटे जर्मन कवि था
पर शकुन्तला के कवि ने
था मोह लिया हिय-तल गंटे का
यों दो प्रतिभाओं का सगम—वसुधा का शृंगार ।

गंटे ने शकुन्तला को देखा और पृच्छा—
क्या तू चाहे एक साथ ही
तरुण वयस का मुकुल और परिणत जीवन का फल ?
कालिदाम यदि सुन पाता ब्रजते उमके हिय-तार ।

गंटे बोला—री शकुन्त !

क्या तू ऐसी वस्तु चाहती
सम्भोहित आँ' पुलकित करदे और चुवा को तृप्तिदान दे
सचमुच म्या तू यही चाहती, कवि-प्रतिभा माकार ?

गोटं ने पहचान लिया था भारत को शकुन्तला के चहरे पर
जिसें देखकर मुक्तकठ से बोल उठा था जर्गन कवि यो—
क्या तू चाहे एक शब्द से स्वर्ग-मर्त्य का रूप प्रकट हो ?
तो शकुन्तले, मैं लेता हूँ तेरा नाम—रूप का सार ।

जन्मदिन

शत-शत स्वर्णहार पहनें, हॉ, अमलताम-सा, प्रेयसि !
हैंममुख, चंचल एक जन्मदिन आया था चुपके से,
उसी जन्मदिन की फिर आज करें पहचान—
कसी हुई वेला मे हाय किसे इतना अवकाश, प्रेयसि !
आज कहों सपनो की भन-भन !
आज कहों योवन की रुन-भुन !

गत वर्षों की मुधि लेकर फिर आया आज जन्मदिन, प्रेयसि ?
जैसे गाडी के पहिये हो चलने पर मजबूर
हाय ! निरन्तर चलते रहने पर भी मंजिल दूर !
फिर से काँप उठे अधरो पर शत-शत गान—
कसी हुई वेला मे हाय किसे इतना अवकाश, प्रेयसि !
लाख मिले नयनो से नयन !
लाख बँधे, प्रिय, मन से मन !

एक युद्ध विस्मृत न हुआ औ' दूजा युद्ध छिड़ गया, प्रेयसि

अब तीजे की तैयारी की उडती श्वर निरन्तर आती,
 मानवता के चावों से तो अभी अहर्निश पीप निकलती
 कान उपाय भला जिममें हो फिर जन जन का त्राण
 कर्मा हुई बेला में हाथ किसे इतना अवकाश, प्रेयमि !
 मटमैला सा आज गगन !
 उनमन उनमन मानव-मन !

विष में बुझे तीर-से मन की प्यास मिटी कब, प्रेयमि ?
 एक बूँद विष सात बूँद मधु को दूषित कर देता
 अपनी परछाई से भी तो मानव आज विदकता
 कहीं शान्त जो हो पाते ये दीपशिखा से कम्पित प्राण
 कर्मा हुई बेला में हाथ किसे इतना अवकाश, प्रेयमि !
 व्यर्थ हुए शत-शत संभाषण !
 व्यर्थ हुए शत शत श्रोवन्दन !

फूलों से मधु-सचय करती युग-युग से मधुमाखी, प्रेयमि !
 मधु में ही परिणत हो जाता तिक्त-मधुर फूलों का रस
 मधु सचय होते ही बरबस मधुमाखी होती निर्वामित
 कान करे प्रतिशोध हथेली पर रख जान ?
 कर्मा हुई बेला में हाथ किसे इतना अवकाश, प्रेयमि !
 कहाँ मिले, प्रिय, न्याय अकिंचन ?
 कब होगा फिर सागर-मन्थन ?

निर्वासित मानवता भी एक दिन लोटेंगी, प्रेयमि !

व न्द न वा र

पक्ष, मास औं' वर्ष बीत जाते अविराम
सूरज को नित उदय-अस्त होने से काम
आज सत्य के पद-चिह्नो का कौन करे सन्धान ?
कसी हुई वेला मे हाय किसे इतना अवकाश, प्रेयसि !
जीवन तो मधुगन्ध-चयन !
जीवन नही हृदय-निर्वासन !

एक ममान नही आते है सभी जन्मदिन, प्रेयसि !
मधुमाखी का आया आज जन्मदिन !
नये छन्द मे, नये स्वरो मे जाग उठा है जन-जन !
धरती के अधरो पर नाचे युग का स्वागत-गान
कसी हुई वेला मे फिर से रचा नवल अवकाश, प्रेयसि !
उभरे फिर पहचानो के क्षण !
वाट जोहती वेला के क्षण !

आषाढस्य प्रथम दिवसे

कवि, तुम कालिदास के वशज
फिर क्यों इतने गुमसुम ?
मेघदूत यदि नहीं
अरे कुछ तो लिख सकते तुम भी—
मेले जाती गोरी का आँचल ज्यो उड-उड जाय,
हिय पुलकिन हो कवि का छन्द अरे यदि ऐसे ही लहराय ।
लो पुरवाई चली आज ज्यो चले मचलती गोरी
गरजें मेघ आज ज्यो डम-डम डमरू बाजे
अमराई मे कूके कोयल ज्यो नीरवता में वंशी-धुन
मधुर नीद के झोके गोरी की पलको को झू-झू जाते ।
कवि, जन्मभूमि की वर्षगाँठ यो आ जाती हर बार,
उमड घुमडकर आते बादल ज्यो मेले मे भीड अपार ।

कवि, वर्षा ऋतु का प्रथम दिवस है
जाग उठी है धरती आज अरे ज्यो आँखें मलती गोरी

वन्दनवार

झन-झन चूड़ी

रुन-झुन पायल

गोल चिबुक पर गोल गोठना माथे पर टिकुली मुस्काय,
हिय पुलकित हो कवि का झुन्द अरे यदि ऐसे ही लहराय ।

गोरी के नयनो मे काजर-डोरे मेघ-कोर-से
अँगिया पर शत-शत रीझों से काढे फूल,

लाल बुन्दकियोवाली चूनर

चिर-मुहाग का चिह्न अरे वह सेंदुर-रेखा—

कवि, ऐसे मे भीजे गोरी का मारा शृंगार,

उमड-घुमडकर आते बादल ज्यो कवि के उद्गार ।

कवि, मेघ घनरे ज्यो गोरी के पडी-झूते केश

नित-नित नूतन मृदु गोरी का वेश

धरती पर ज्यो बरसे मेघ

कला पर बरसे रे जन-प्रतिभा

झुला झूल रही गोरी का गान चित्र बन जाय

हिय पुलकित हो कवि का झुन्द अरे यदि ऐसे ही लहराय ।

ओ पथहारा, तेरी भजिल

लोक कला है, मून यह कहती—

मे हेय नहीं

मे तुच्छ नहीं

कवि, आज मेघ-गभीर स्वरो मे गाओ फिर नूतन मल्हार

उमड-घुमडकर आते बादल ज्यो सपने मे बरस हजार ।

कवि, आज तुम्हारा मन क्यों डँवाडोल ?
 देख अधिक से बचकर आई वह घायल हिरनी सी
 लोक-कला की चितवन आज,
 अन्धकारमय मुरग पार कर लेगा जन-मन
 मधस्नाना गौरी ज्यो मेघो-से केश मुखाय
 हिय पुलकित हो कवि का छन्द अरे यदि ऐसे ही लहराय
 आज कला को मुक्त करो, कवि !
 मानवता फिर भुवर्गित हो, कवि !
 जाने कब से शापित औ' निर्वासित लोक-कला रे यक्ष-समान !
 यक्षप्रिया को विसर गया रे अपना साजन !
 कवि, आज खोल दे फिर से प्रतिभा-द्वार,
 उमड़-धुमड़ कर आते बादल—तरल चोटनी के मृदु प्यार।

कवि, आज भला यह ध्रुपद ठाठ का गग सुनेगा कौन ?
 रागिनियों सब धरआई-सी
 घोर निरकुश गान मशीनी युग के
 अरे रे ! कला-सिंहासन पर चढ बैठे
 झूमर आच रही गौरी की बेणी खुल खुल जाय
 हिय पुलकित हो कवि का छन्द अरे यदि ऐसे ही लहराय ।
 कहों की धुन
 कहों के स्वर
 ली: ली:
 ये बाजारू गभकें
 गली-गली में डोल रहे ये तिडोही-से गान

च न्द न वा र

कवि, आषाढ का प्रथम दिवस है गाओ सरस मल्हार,
उमड-धुमडकर आते बादल—रगो का अभिसार ।

बन्दनवार

प्रेयसि !

कल तक रुके-थमे-से चलते थे वसुधा के गान
आज उड़ें वे पख पसार
नूतन आशाओं ने पहने रगभरे परिधान
उषाकाल में मचल उठें ज्यो केमर-रोली के उपहार ।

प्रेयसि !

कल तक हम लोहे के कण थे बिखरे-बिखरे
आज हमें युग-चुम्बक लाया पास
दूर हटेगे भय के कुहरे
रह न सकेगा मानव यो मानव का दाम ।

प्रयसि !

कल तक हम आदिम युग में थे जन्मे और पले,
आज भँभोडा अणुवम-युग ने
जो गेहूँ के खेत भले लगते सोने में ढले-ढले

ब न्द न वा र

अनायास ही बीत गया क्या उनका युग ?

प्रेयसि !

कल तक मानव-भाग्य भिका ज्यों रोटी भिकती

कैसे पड सकता गेहूँ का काल ?

नये द्धितिज के सम्मुख रूप सँवारे धरती,

नई नरतीकी की मुद्रा मे रग भरे ज्यों नूतन ताल ।

प्रेयसि !

कल तक मुट्ठी भर माटी से हुआ जन्म मानव का

हम माटी के ऋणी रहेंगे

माटी का तन, माटी का मन

सोने-चाँदी की दानवता से अब हम न डरेंगे ।

प्रेयसि, कल तक अपनी भाषा भी दासी थी

आज करेगी जन-मन पर वह राज

गोगी गोल कलाई पर ज्यों बॉक—किरण आशा की,

नवन युग के नूतन ही तो होंगे सभी प्रतीक ।

प्रेयसि !

कल तक हो न सका इस धरती पर जनमन अभिषेक

गजाओ तक सीमित रहा मदा इतिहास

उठ अब बन्दनवार सजा ले

उदय हो रहा एक नया युग लिये नया इतिहास ।

वा ता य न

भारतमाता

भारतमाता !

रुनक भुनक रुनक भुनक रुन भुन भुन
लालन की पैजनियों वाजे रुन भुन

रुनुन भुनुन

रुनुन भुनुन

रुन भुन भुन

खीचिं डोर पालने की माँ

हिम किरीटिनी चिर-सुहाभिनी

छिटक उठी भर-भर पडती-सी

पूनम की मृदु तरन चौंदनी

गूँजे लोरी ज्यो चमकें रे

मेघ कोर मे चपल दाभिनी

पकी बालियों नये धान की

चुन ले री निदया सुकेशिनी

मेरे लालन !

निद्रापथ मे नई गिर्नी कलियों चुन

व न्द न वा र

रुनुन भुनुन
रुनुन भुनुन
रुन भुन भुन

भारतमाता !

धरती की सुगन्धिया चचल
आज हुआ रे सुखरित कण-कण
रुनुन भुनुन
रुनुन भुनुन
रुन भुन भुन
वीणा आज हो उठी भकृत—
भुको भुको, ओं नील गगन !
शय्य बजे रे—स्वागत, स्वागत
स्वागत, पर्वोत्सव, अभिनन्दन
दोल बज उठे—स्वागत स्वागत
स्वागत, प्राण-प १२ चिरन्तन
शय्य श्यामला के कल्पित स्वर—

भूख उगाते मूख गया तन
मेरे लालन !

नूतन जीवन का वितान बुन,—
रुनुन भुनुन
रुनुन भुनुन
रुन भुन भुन

भारतमाता !

गोरव की ऊँची प्राचीर पुगतन
कव रे मिटेगा मानव का विप-दशन ?

रुनुन भुनुन

रुनुन भुनुन

रुन भुन भुन

आगे बढ सकती है कैसे

मानवता व्यूहो मे बटकर ?

घृणा द्वेष के साँप विपैले

रीग रहे दिन रात निरन्तर

अवचेतन की गहन गुफा मे

झिपे अह ! लो विदा यहाँ से

जनमत के युग मे धरती पर

जन जन का अधिकार हुआ रे

मेरे लालन !

आज नई जागें वशी-धुन—

रुनुन भुनुन

रुनुन भुनुन

रुन भुन भुन

भारतमाता !

रक्तम्नाता मानवता—सस्कृति की जननी

गंगा न्हाने आये रे किस दिन ?

रुनुन भुनुन

व न्द न वा र

रुनुन भुनुन

रुन भुन भुन

ओ प्रतिभा की सृजन-चेतना

शत् शत स्वागत अभिनन्दन

ओ युग-युग की कला भावना

शत शत स्वागत अभिवादन

अणु बम से ये कोटे-कोटि जन

क्यो भय-आकुल आज ?

सस्कृति की आधार शिलाए

स्वय वनेंगी अंग-रक्षिका,

मेरे लालन !

जागे तेरा स्वर्गिक चिर-अमृतगुण

रुनुन भुनुन

रुनुन भुनुन

रुन भुन भुन

मणिपुरी लोरी

निद्रापथ पर विजयपताका फहराओ रे माँ बलिहार
सोजा, सोजा, सोजा रे
सोजा, मणिपुर राजकुमार
ज्यो कपास की डोडी मे
मोना हे पैर पसार
एक कीट नन्हा-सा
श्वेत, मृदुल, सुकुमार
माँ के स्नेह विकास, सोजा
प्यार भरे इतिहास, सोजा
जीवन के उल्लास, सोजा
सौ सौ हाथी रोज सिधाणं हम निद्रापथ के इस पार
कल जब तुम जागोगे सोते होंगे हाथी पैर पसार
सोजा, मणिपुर राजकुमार ।

निद्रापथ की डगर कठिन कब माँ बलिहार

बन्दनवार

सोजा, सोजा, सोजा रे
सोजा, मणिपुर राजकुमार
वीणा के मृदु तारों पर ज्यो
सोते स्वर सुकुमार
माँ के हिय में सोती ममता
नूपुर में सोती भ्रकार
ओ मृदग-ध्वनिमान, सोजा
ओ घुघरू के गान, सोजा
वशीस्वर-सम्मान, सोजा
सौ सौ दीप संजोगे रे हम निद्रापथ के इम पार
कल जब तुम जागोगे सोते होंगे दीपक पैर पमार
सोजा, मणिपुर राजकुमार !

थके-थके से रथ के पहिये कैसे आर चलें रे भाँ बलिहार
सोजा सोजा सोजा रे
सोजा, मणिपुर राजकुमार
ज्यो पल्ली की नयन-कोर में
मोता नीलाकाश-प्रमार
मृग-उर में सोती स्वर लहरी
सावन-धन में मंघ-मल्हार
ओ मृदु निर्भर-गान, सोजा
वनवैभव के प्राण, सोजा
पर्वत-हियसन्धान, सोजा
माँ मौ जुगनू नाच उठेंगे रे निद्रापथ के इम पार

कल जब तुम जागोगे सोते होंगे जुगन् पैर पसार
सोजा, मणिपुर राजकुमार ।

रेशम के कोडे कब तक कातेंगे रेशम माँ वलिहार
सोजा सोजा सोजा रें
सोजा, मणिपुर राजकुमार
वृक्ष-नीड में सोता है ज्यो
विहगी का नन्हा-सा प्यार
वनश्री मे सोती सुन्दरता
ज्योत्सना मे स्नेह-फुहार
नीद भरे आलिंगन, सोजा
आशा के आमत्रण, सोजा
हिय के मृदु आर्कषण सोजा
साँ सौ सपने रोज बुनेगे हम निद्रापथ के इस पार
कल जब तुम जागोगे सोते होंगे सपने पैर पसार
सोजा, मणिपुर राजकुमार ।

निद्रापथ पर वजे बाँसुरी मधुर-मधुर रे माँ वलिहार
सोजा सोजा सोजा रे
सोजा, मणिपुर राजकुमार
ज्यो मयूर-पंखो पर सोती
रगो की आभा सुकुमार
गो-स्तन मे ज्यो सोता अमृत
फूलो मे माधुर्य अपार

व न्द न वा र

ओ मानस के दर्शन, सोजा
अभिलाषा के मधुवन, सोजा
ममता के मधु-गुंजन, सोजा
सो सौ नन्हे शय्य बजेंगे रे निद्रापथ के इस पार
कल जब तुम जागोगे मोते होंगे नन्हे शय्य कुमार
सोजा, मणिपर राजकुमार ।

बलिदान

एक घूट
दो घूट
न जाने कितना विप था
उस प्याले में,
विप की एक घूट ही
होती है पर्याप्त ।

एक हाथ
दो हाथ
न जाने कितनी ऊँचा
था वह शूली,
शूली आग्विर शूली ही थी ।

विप पीने 'ओ' शूली चढ़ने की गाथाएँ
चिर-नूतन है
और चिरन्तन,

व न्द न वा र

मानवता आभारी है
इन बलिदानों की ।

राष्ट्रपिता है
ज्योतिमय है
किसे ज्ञात था तुम चल दोगे
होगा महाप्रयाण
निज शोणित से एक राष्ट्र को दोगे जीवनदान ।

हे मारुत, हे सूरज
हे जल थल आकाश
हे धरती
चन्दन चिता आज हे
धक् धक् जलती
आज राष्ट्र की
निधि है पल मे बलती ।

भस्मसात यह काया
जाने कहाँ कहाँ पहुँचेगी
हे कोटिबाहु के बाहु,
बने रहना जनता के सम्बल,
युग युग के स्वर्णाचल
हे युगवाणी,
मूक न होना

शन शन बाधाओं के होते
चुम्के न बाती ।

हे विश्व-वेदना,
तेरी वाणी
तेरे मुक्त हास की रेखा
गहन निशा में
दामिनी-द्युति वन दमकें
हे नव स्वतन्त्रता के नव प्रयास,
निरन्तर चलते रहना,
ज्योतिमय की ज्योति
मदा वसुधा पर चमके ।

रू प वा णी

प्रेयसि

मेरी प्रेयसि
हीर नहीं
न मे हूँ रौंझा
फिर भी तो हम वेधे प्यार में
सुख दुख साझा ।

काश प्रणयधारा में हम भी
तेरे होते
दूर-दूर तक
'आ' वौंझो के मृदुल पाश में
वैध वैध जाते हम भी
प्रेयसि !

आँट हीर के
सचमुच ही क्या इतने ही ये
सुन्दर, कोमल, पतले

ब न्द न वा र

मेरी प्रेयसि के आँठों से बढकर ?
नहीं नहीं, कैसे कर लूँ स्वीकार ?

मे हूँ पथिक
पैर मे चक्कर
देश-देश के लम्बे पथ मन्देश
नित सुनता है मेरा मन
रहती सदा एक ही धुन ।

मेरी प्रेयसि
पथ-पथ की अभ्यस्त
चल पडती है उधर जिधर मे हो लेता हू
न हँस कर, न रो कर
नयनो मे प्रिय नयन पिंगे कर ।

चाहे कभी थकन से चूर
उकता कर बस लम्बे पथ से
कह उठती है
अब मे आर नहीं चलने की
भूल हुई जो व्याह कराया
पङ्कतावे रे मेरा मन ।

रे मेरी प्रेयसि की नाक
हे कुछ-कुछ बेडौल

झॉक रही हड्डियों गले की
माधारण-मा रूप
मुख की रेखाए भी हे वग
त्रिभुज-सी
फिर भी मंग मन उमडा पडता हे
श्यामल मधन कुन्तलो की ल्याया मे
जहाँ झॉकते नयन मलोने उन्मीलित मदमाते ।

ताजमहल

मेरे कन्वो पर सिर रख कर दो उदाम आँखों से
ताजमहल की सुन्दरता क्या निरखे ?
एक कलाप्रिय हिय की मूर्त्त भावना
इसके सम्मुख नतमस्तक हो, प्रेयसि !

मुमताज महल थी सरल मृर्गा-मी
विर्धा स्वर्ण-चाणो से
उधर मुक्त वन इधर महल की प्राचीरें थी
शाहजहाँ था रूप-अहेरी, प्रेयसि !

नेह चढाया होगा मेरा दिल कहता है
हर मजदूर ने अपनी-अपनी मजदूरिन को
खून पमीना एक किया होगा वर्षों तक
शाहजहाँ कब दे पाया होगा उनकी मजदूरी, प्रेयसि ?

दुनिया कहती ताजमहल का शाहजहाँ निर्माता

मे कहता हूँ
ताजमहल है भेंट
पुरुष की नारी के प्रति, प्रेयसि !

कितने मजदूरों का योवन
ताजमहल के उठते-उठते
बना एक चीत्कार
उधर नेह की भेंट इधर मधु योवन की वेगार, प्रेयसि !

दवे रह गये होंगे जाने कितने नेह
उभरा तो बम शाहजहाँ का नेह
क्या मेरा भी नेह नहीं है इसमें
मूर्तिमान ओ' सुग्वरित, प्रेयसि ?

मेरे कन्ध पर सिर रख कर दो उदाम आँवों से
ताजमहल की सुन्दरता क्या निरखे ?
पत्थर को भी मिल सकता है वाणी का वरदान
मगमरमरी हिय की धडकन आज हुई क्यों मौन, प्रेयसि !

कूच बिहार

कूच बिहार रहेगा याद
याद रहेगी रजनीगन्धा
अगडाई लेकर उठती-माँ
ऐसे मे कब सो सकता था मे भाँ ?
मान-गर्व की बेला मे
बज उठी थी रजनीगन्धा की हिय-वर्शा
मचमुच वह रतजगा रहेगा याद !

गोरी के ओठो पर ज्यो पहले चुम्बन का
सग्ग परस-सा रहे जागता
गम्भी ही रजनीगन्धा थी
कहती थी—यह रात महकते कोमल मृदु स्पर्शो का
स्नेह गान मे रूँधा रहे क्यों ?
दर्द कठ मे अटक अरे क्यों आज करे फरियाद ?

गाली सूनी पगडडी पर

बिछ-बिछ जाती थी मुग्ध रजनीगन्धा की
चलती पुरवाई मानो रुक रुक जाती थी
औं' मुसकाती रजनीगन्ध लाजलजी-सी
मोधी मुग्ध में डूबा कच विहार रहेगा याद ।

नर्तकी

नारी जन्म-जन्म की मगिनी
सहचरि जन्म जन्म की
रूपराशि
गुणराशि
नेह की राशि
किन्तु सुकुमारी
वेध कर नर के मोह पाश से
तु जीती या हारी ?

मुजराघर के लाल फर्श पर
प्राणो मे तूफान उठती
चिर-यौवन का,
चिर-जीवन का,
ओ उर्वशि,
तु भरे पले कुच-कलशो म
अमृत छलकारी ।

नूपुर-ध्वनि पर
स्वय रीभृती
सों बल खाती
सकुचाती
मुस्काती
अगो की लचकन से कवि के
प्राणो मे तूफान उटाती ।

जाग उठे नयनो मे सपने
जागे जूठे ओटा पर
वीती नस्तो के चुम्बन कितने
मे बोला
हे राज नर्तकी
तू जी लेगी
मे जी लूँगा
बजा करे यदि तेरे नूपुर
बजा करे यदि मधुर मन्द ध्वनि मे यह तबला
और घनी सदियों की यह वृद्धा सारंगी ।

बुझते दीपक का सा मुखडा
घायल कोयल की सी वाणी
चुप न रह सके उसके नूपुर
चुप न रह सका नटखट तबला,
चुप न रह सकी वह ढीले तारों वाली सारंगी

व न्द न वा र

गू ज उठी आराज पुरानी
बेटा नहीं सॉच को आँच
है सब गेहूँ की रोटी का मीठा राग
है सब गेहूँ की रोटी का मीठा नाच

मैं बोला

हे राजनर्तकी

प्रेमसि

सुन्दरि

नृत्यगान मे तू जी लेंगी

इसी तरह चाँदी के सिक्के

खुली जेब से निकल निकल कर

हुआ करे यदि यो न्योझावर

नृत्यतृप्त तेरे चरणों पर

इन स्वप्निल मीठे गीतों पर ।

कवि-मानस के कलाभवन में

शिव के सम्मुख

नाची सौ-सौ देवदासियाँ

मधुर सलोनी देवदासियाँ

रुनुन भुनुन, रुनुन भुनुन

रुन भुन भुन

मैं बोला

हे राजनर्तकी

देवदासियाँ हारी

प्रतिदिन नाच-नाच कर
 मौन हुई
 जड पत्थर की प्रतिमाएँ बनकर
 मानो फिर न बहेगें
 उनके स्वर के निर्भर
 मानो फिर न जगेंगे सपने
 चंचल मुद्राओं पर
 मानो फिर न बजेगें
 सोने-चाँदी के मृदु नृपुर ।

निर जब मने देखा झुक कर
 मुजराघर के लाल फर्श पर
 नृपुर की ध्वनि उठे निरस्तर
 मादक स्वर में
 छन छन छननन छननन छन छन
 छन छन छनननन छननन छन छन
 बोला तबला तीखे स्वर में
 मेरे तालो पर पडते हैं
 पग नारी के
 सारंगी के तार कह रहे
 हाथ पुरुष को नारी से हैं क्या क्या आशा
 आशा क्या क्या ।

पलकें मुदी अचानक मने देखा सपना

वन्दनवार

नपना—जैसा पहले कभी न देखा
माँ की गोद
गोद में मैं था
सिसक-सिसक रोता जाता था
बुझा-बुझा था दो दिन से मन
मैंने सोचा पीना होगा
जीवन का विष सारा
सारा विष जीवन का
जैसे अमृत-मन्थन के दिन
पान किया था सागरतट पर महादेव ने ।

देखी विकती हुईं नारियाँ
सब की सब धुन लगी हुईं पीढी की
ये पददलित बेटियाँ
सर्मा उर्वशी की वे बहने
मूर्तिमान हो उठी शीघ्र
युग युग की पीडा
पीडित यह नागीत्व
और इसकी यह प्रतिमा
बनी आज मा मेरी
मेरी जननी यह नारी ।

सन्थाल कुलवधू

काली विभावरी-सी थी सन्थाल कुलवधू

वशी-स्वर मे बोली—

प्रिय, ऋतु बदली

सँकरी धमना मे फिर उझली

धार लहू की

री वशी, अब छेड गुदगुदी तान

मेले का दिन आया

मन हुलसाया

दीप्तियुक्त उसकी आँखो मे

जागे नूतन प्राण !

माटी की मूरत-मी थी सचमुच सन्थाल कुलवधू

दो सडको के सगम पर जाने क्या सोच रही थी

पुरवाई मे उसका पीला-सा आँचल लहराया

ज्यो अडा सेने से पहले नेह-हिलोरें खाकर

ब न्द न वा र

मटमैली कबूतरी का जी थरिया

सचमुच मुग्ध और तन्मय थी

रूप-वचना-सी सन्थाल कुलवधू

दूर कहीं उसकी वशी के उत्तर में

बज उठी सलोनी वशी

यही तुम्हारी जन्मभूमि में होता होगा, ओ सन्थाल कुलवधू !

खानाबदोश

ये दीवारें,
ये सीमाएँ,
इनमें तो मन बन्दी-या
आकुल हो उठता ।
यदि मैं फिर जाना चाहे इन दीवारों से दूर
मुझे रोक पायेंगी कब ये नई पुरानी दीवारें ?

कह उठता मन—जीवन तो बहती जलधारा
जल की ईहा गति-वरदान
ऋतु-हचकोला नूतन गाग
ईहा की मजूषा में
ज्यो निहित पडा रहता है फीरोजे का टुकडा
ऐसे ही क्या बीत जायगा जीवन सारा ?

आँखें कहती—पथ आगे हे, ओ नादान !
मन कहता हे—दीवारों, हट जाओ !

ब न्द न वा र

सीपी मे ज्यो मोती जन्मे

मन मे जन्मे नन्ही-सी गति-ईहा

कैसे मै " . े. कर लूं बन्दी-जीवन स्वीकार ?

गति-ईहा जीवन-अभियान ।

अबाबील

अबाबील का अण्डा
अण्डे के धब्बे
धब्बों का क्या संदेश ?

अण्डा सेने का पुरय-दिवस
ओ अबाबील की मातृ-...
हिय-कम्पन का क्या संदेश ?

नवजात विहग, तुमको प्रणाम
ओ गगन-स्वान, तुमको प्रणाम
पखों का क्या संदेश ?

गुलमुहर के फूल

गुलमुहर के फूल भी क्या फूल है
चार दिन के मेहमान
आखिरी भौंकी भी हो उठती है
कितनी मूल्यवान

काश ! कोई इन्हीं फूलों से
सजा दे आज बन्दनवार
पर न जाने मन कहे क्यों आज बारम्बार—
गुलमुहर के फूल ज्यादा शोख है, नादान !

सनसनाते तीर-सा आकर लगा
गुलमुहर के हृदय-तल पर व्यग्य यह तीखा नुकीला
क्या बुरा है रग हो यदि शोख भी ?
रग आखिर रंग है—हाँ, रग है वरदान !

गुलमुहर यदि हो उठा नाराज
और खा ली शपथ उसने—मन की आशाएँ, उमंगें

मन के भीतर ही खिल्लाऊँगा सदा !
इस सडक की फिर कहीं रह जायगी यह शान !

इतनी आजादी तो होनी चाहिए हर फूल को
रग दिल की आग का भडका सके,
गुलमुहर के फूल भी क्या फूल है
चार दिन के मेहमान !

गेहूँ की बालियाँ

ओ सोने के सूरज,
आज पका दो सभी बालियाँ
कह दो इनसे यदि ये नहीं पकेंगी
तो किसान गिन-गिन के देंगे इन्हे गालियाँ

कच्ची दूध-भरी वाली
यदि पकने से रह जाय
तो फिर उसके गालो पर
कैसे उभरे किरणों के चुम्बन ?

सिकुड़ी कोरो से बस रहे भौंकती
आखिर कब तक कोई वाली
लिपट-लिपट कर सोने के सूरज का
कैसे कर भक्तनी आतिगन ?

यदि दूध रहे वैसे का वैसे
यदि मन से मौज न थोड़ी-सी लहराय

यदि मदन-नरगें मन से तनिक बजावें नहीं तालियों
यदि सचमुच पकने से रह जावें गेहूँ की ये सभी बालियाँ

बचपन बीता आया यौवन
मोने का तन सोने का मन
गेहूँ की ओ मस्त बालियो, होगा ब्याह तुम्हारा भी तो
इक दिन तुम सब डोली में बैठोगी ।

स र ग म

सभी गायिकाएं थम जातीं

सभी गायिकाएं थम जातीं

थम जाते पखोवाले घोड़े भी

मैं भी अपने सपनों के मुन्दर पुण्यो को छोड़ रही हूँ

खुल-खुल जाते हैं अखबार हवा में चांगलों पर—

“उसे मार डाला जब वह आर्शीर्वाद देने निकला !”

निश्चि: मे करुण पुकार सुनी

जैसे पक्षी का चीत्कार हो

आँख खुली ओ' देखा एक सुदूर अज्ञात स्थल

क्या यह तुम ही थे जिमने धारे से सिमकी ली

अन्निम रक्तधार जब निकल रही थी ?

कहीं दूर हड्डियों तुम्हारी ही थी

जीवन के अवसान-मार्ग पर इधर आ रही,

लचकीले बॉसो के सदृश मुखरित दिन का

जब प्रस्थान हो रहा था ?

“इन्सान अभी वहशी है, महिला !”

सत्याग्रह के दिनो ! अरे जब घर-घर चरखा चञ्चता था
जन्मभूमि के गान ! सुनहरे रेशम से सज्जित झोंटे बाजो पर मुखरित
दार्जिलिंग की चाय सुवासित श्वेत गुलाबो के रस से, हे प्रेयसि !

गलियाँ, गलियाँ, गलियाँ,

क्या तुम जानो किसका खन हो गया सात ममुन्दर पार ?

अखिल विश्व के श्याम अङ्गुली ! यह रोने का अवसर,
पर तुम यह भी नहीं जानते ।

“कवि ठाकुर ! तुम गाते हो ज्यों मोर-ममय के पङ्क्ति गाते
जिनका पेट भरा हो,

मुखे पङ्क्ति भी है जिनके मुँह मे बोल नहीं है ।”

हवा सौंभ के अवारो की दर्द-भरी सुनियों उटाती

वार-वार पटत हे लोग

पढते है वे हिज्जे करते वाल-ममान

ओ' चल पडते,

चल पडते हम सभी अरे

हाँ, नजर न आता जिसे उसी को गटक रहा हे कौटा

दाएँ ओ' आत्मा के बीच

पाँच बजे हे यहाँ, देखती नाम तुम्हारा

आज हजारो प्यालो मे,

क्षणिक भाप मे—

चाय जिसे अब पी न सकेगा कोई ।

सचमुच क्या उसने चाहा था ?

म्यो आया था वह धरती पर ?

“मे माटी का प्याला ह जिसका निर्माण हुआ ईश्वर के अपने हाथो नही रहेगी चाह यहाँ तो सय बला लेंगा फिर ईश्वर ।”

तुम्हे गिगगा ईश्वर ने महगा—हों सहसा !

एक घूँट भर रक्त अभी रहता था भीतर

अभी तुम्हारा हृदय न सखा था, ओ गोरव-भूति !

ओ सफेद चादर मे निले गुलाब, पुण्य शब्दो मे मुखरित ।

माक समय की हवा नही थकती भारत काजील के बीच—

अदिसा सबके ऊपर, मेरे भाइयो !

पर सबकी जेबो मे है ये धुआँ छोडते-से पिस्तौल

सचमुच तुम एकाकी थे पिस्तौल-विहीन, जेब-विहीन, असत्य-विहीन

वेदथियार, न बीती कल की कुल्ल पराह, न आगामी कल की ही चिता

“इन्सान अभी वहशी हे, महिला !”

हवा तुम्हारे जीवन को है छीन रही, ओ' मेरे जीवन का मवात्तम भाग

वर्दी बिगा, पताका बिना एक मनुज वह गिरती दीवारो के बीच,

भारत की महिलाएँ झुकी हुई है आज दीर्घ निश्वासो की गउर्ग-सा

ज ज रडी तुम्हारी चिता, तुम्हे गगा ले जायेंगी अब दूर

इक मुट्टी भर राग्य जियो जल चूमेगा समीप से

जल से इसे उठा कर सूरज सौपेगा ईश्वर को ।

“इन्सान अभी वहशी हे, महिला !”

ईश्वर से तुम क्या बोलोगे इन लोगो के बारे मे ?

इक छोट्टी-सी बकरी भिभियाएगी करुण स्वरों में ।
 हवा उडाती अश्ववारा की मुख्य सुखियों,
 नकली चंद्ररे घूम रहे ओ' नाच रहे है लोग
 पवोंत्मव है यहा और सर्वत्र,
 पागलपन ओ' कामुकता की आगाजें धनुषों को तान रही
 कर्कश आगाजों से मुखरित ये गीमेट-भजिलें शत-शत ।
 पुण्य पुरुष चुनचाप विदा लेते है वस
 आशीर्वाद दते अग्ने हतयारा को,
 आन्तम वाणी समस्वरता की लोट रही है, आज गगन से
 पुप झड रहे है मेरे वृक्षों के, निर्जनता करती आलिगन
 मंघ आ रहे—ये निश्रामर्हानता के प्रतीक-से,
 मंघों को ए-प्रतिन करती हवा, हाथियों को धकेलती,
 उड चलो अरे लोगों उस निर्बल पुण्य पुरुष की करो मदद कुछ
 तुम्हे चाहता था जो इतना !

मेरी बाँहों के साथ सरकना है सौंदर्य, पराक्रम, आत्म-समर्पण
 क्या-क्या विचार थे मेरे और तुम्हारे हिय के बीचोबीच
 थो झट तडपा मेरा रक्त जाग कर आज तुम्हारा रक्त गिरा है ।
 लिये जा रही हवा आज पुरुषों को धन्वों अपराधों की गलियों में
 लिये जा रही उनके मन अचरज, सयम, कोतूहल, हँसी, उपेक्षा
 सबको घर की ओर धकेले,
 चलती रहे चले ज्यों लम्बे-से जलूम में घुडसवार सत्र
 हवा चिता की आलाप भडकायेगी, हॉ-हलकी राख उडायेगी सत्र
 रह जायेगा अन्धकार ओ' शोक अन्त में आसू भी बह जायेंगे

जिन्हे धामते रहे सदा तुम शान्ति-खाइयो के भीतर ।

मगवान कहेगा—“यहशी है इन्सान अभी, वेटा !
हमने किये यत्न बहुतरे, आओ उन्हे छोड दें दीला
जिससे यह सब अस्तव्यस्त हो, उवल पडे सागर भी
चले जायें ओ’ लोट आयें, फिर जायें आ’ फिर आयें
आयें आ’ मेरे नीले भवतो से नीचे अपनी भूलें देखें
आवश्यक है लोट चले हम आदिकाल की ओर
मीच लू मै भी आवे—

इसीलिए तो मैंने आज्ञा दी थी तुम्हे हरा दे हिसा
अभी तुम्हारी आवश्यकता नहीं रही मानव को
लो अब अन्निस साँस कि जब तक हम दोवारा आवें खोलें
जब फिर मानव हमे पुकारे ।”

ये ईश्वर के शब्द कि जिनको हवा वखेरे
शत-शत अग्निमुखो में
हडिया तुम्हारी राख वनी, अब हवा वखेरे इनको
शत-शत गुलाब में, महापुरुष हे ! १

१ ब्राज़ील की कवियित्री सेसिलिया मेइग्लेस की एक कविता जो उन्हो ने
।धीजी की हत्या की खबर सुनते ही पुर्तगाली भाषा में लिगी थी । प्रस्तुत
न्दी रूपान्तर इस कविता के अंगरेज़ी अनुवाद से तैयार किया गया है ।

बाट जोहते रहियो

मन से बाट जोहते रहियो मै लोटूँगा एक बार फिर
साफ बताकर घता मृत्यु को हाँ फिर एक बार लोटूँगा
कहने दो जो वे कहते हैं—मुझे पता है कोई तो बोलेंगा—
देखो कितना भाग्यवान है, मंग के मुँह से भी बच निकला ।
क्या वे कभी मुझे समझेंगे ?—

मन से मेरी बाट जोहते रहे भला कब वे सब ?—
कैसे घोर नरक को कर आया मे पार
वह सब जानें तुम 'औ' में
—तुम, जो मन से बाट जोहते रहे निरन्तर
लाय थी वर्षा लाय तुम, दिन आया दिन बीत गया । १

१ रूसी कवि कोस्तांतिन सिमोनोफ की एक कविता

हिम

उत्तर का वह दृश्य समूचा
धिरा हुआ है हिम की शत-शत 'ली' से
तेज बवडर मे गिरती हिम की हों दगो सहस्रो 'ली' से
उस ऊँची प्राचीर के दोनो ओर तनिक देखो तो
एक सुभिन्तृत अमन-व्यस्त-मा दृश्य बच रहा
पीत नदी के ऊपर-नीचे
देख न सकते बहता जल
पर्वत है बस नाच-नाच उठते चाँदी के साँव
ये पहाडियाँ मैदानो की बस चमकीले हाथी
इच्छा होती है मैं अपनी ऊँचाई की तुलना करूँ गगन से !

निर्मल ऋतु मे धरती लगती कितनी सुन्दर
लालमुखी कन्या हो जैसे पहने हुए श्वेत परिधान
सुन्दरता है कैसी पर्वतमालाओ ओ' सरिताओ की
अगणित वीर स्पर्धा करते कैसे आकर्षित हो सुन्दरि
शी-हुआँग ओ' वू ती थे बस सभ्य मात्र सम्राट

ब न्द न वा र

ताइत्सु ग 'ओ' ताइत्सू थे निरे भावनाहीन
'ओ' चगेजखान था अवगत कैसे विधे उकाव तीर से
वे अतीत की थाती है—हाँ, आज मिलेंगे लोग भावना से भरपूर! १

१ चीन के राष्ट्रपति माओ जे तुंग की एक कविता

खून का गीत

टार-टिकाना नहीं गीत का इस पीडा के युग में

भाग्य पुकारे आज खून को

खून—जो दिल के भीतर से हाथों पर छलके

फैले चारों ओर कि जिससे धरती का सौंदर्य बढे

और' निजीव पत्थरों से फिर फूटेंगी बालिया अन्न की

खून—अरे जो लौटा लाता सूरज का सब तेज

अन्धकार में बाले नई मशालें

खून—जो लाता उपाकाल जिराको समझेगी जनता

खून—जो लाता आजादी की रोटी

क्रोध और ज्वालाओं में जो खून बहा है—

इससे आज भिटायेगे हम निर्बलता सब—

इसमें आज बहा देगे सब शर्म-गुलामी

जो है सडे-बुसे उस बौर-समान जिसे ले जाये नदी बहा कर

और' जब तक वह शुद्धिदायिनी लहर गरजती तूफानों में

तब तक यही खून का गीत कि जिसमें सभी गीत हो जाते मौन ।^१

१ चैकोस्लोवेकिया के कवि हिवेज देस्लाव की एक कविता

स्पेन

तना हुआ 'औ' निर्जल था पहले का देश स्पेन
प्रति दिन धुँधले स्वर में मुखरित ढोल
दूर दूर तक समतल था—बस निरा
घोंसला बना उकावों का रे
चायुक खाती खुली हवा की
निर्जनता-सा देश स्पेन ।

कैसे एक-एक आँसू तक
आत्मा की गहराई तक
तेरी कठिन भूमि 'औ' सूखी रोटी से है मेरा 'यार'
तेरी निर्धन जनता मेरे जीवन के एकाकीपन में
वयोवृद्ध ग्रामों का खोया फूल
कालचक्र से निश्चल
'औ' तेरी खनिजों की कानों
बाँहें फैलाये है पडी चाँदनी में युग-युग से
इन्हें निगलता वही देवता ।

ये सब तेरे भवन चतुर्दिक्
पशु-सा तेरा एकाकीपन तेरी बोधशक्ति के साथ
घिरा हुआ है नीरवता के
बोधहीन पाषाणों द्वारा
तेरी तेज तेज-सी मदिरा
तेरी हल्की-हल्की मदिरा
तेरी सूखी मीठी ये अगूरी बेलें ।

हे सूरजमणि, पुण्यभूमि तुम देश-देश में
तुम पर होकर गुजरे कितने रक्त, धातुएँ कितनी
हे नीलवर्ण, हे विजयभूमि
हे पखडियो-बन्दूको के श्रमजीवी,
एक तुम्ही हो एक साथ जीविन-निद्रालु-पुखरित

तो हम आज चतुर्दिक् से हैं उमड़े

तो हम आज चतुर्दिक् से हैं उमड़े, हुए एकत्रित
अग्निकांड का भय तो नहीं हमारे हिय मे
जल का नहीं अभाव यहाँ
यह जल भरने से लाई है जो बाँहे
उनकी गिनती करने से क्या लाभ ?
अच्छा हो यदि भाँप सकें यह आग दूर से

तग अंधेरी झोपडियों थी बिखरी-बिखरी
कुजो मे थे फूल महकते, उन पर बुलबुल चहक रही थी
धरती आज सिमटती
विजली की गति से आती है खबरें
जब पड़ोस के किसी देश मे भभके ज्वाला
सभी चुलचुलें भूल जायें मृदु गान
पीले पड जायें फूलो के चेहरे ।

दूर दूर की मजिल आई पास

फैल कर भ्रोपडियाँ छाईं धरती पर
 यह है मेरा गाल कि जिस पर पडी चमत हरलम^१ मे
 यह है बेटा मेरा
 जिस पर थी यूनान देश मे दागी गईं गोलियाँ
 पाँगसी-तट पर भी है मेरा अपना यही शरीर
 चाहे गोरा, पीला, काला
 टपकें वही खून के कतरे ।

जो भी हो चमडी का रग हमारे लिए एक ही बात
 चाहे गोरा, पीला, काला
 रग खून का होगा एक, अरे यदि फिर से गया बहाया
 सभी पताकाए चिर-नूतन शोणित से रँग जायेंगी
 ऐसी रक्तवर्ण जैसे पतझड के पत्ते

जो भी हो माता का लाल हमारे लिए एक ही बात
 हो ना हो उसका विश्वास खुदा पर या उसके बन्दो पर
 पर उसकी फरियाद मे होगी वही वेदना
 कहेगा खुलकर—मैं भी तुम-या एक जले दिलवाला !
 जिन्हे ज्ञात अपनी पीडा, औरो की पीडा,
 वे आँसू की इस घाटी मे धरती के सुरपुर की वाट जोहते ।

जो भी हो वस रग वेदना का—हाँ, एक ही बात

१ न्यूयार्क मे एक नीग्रो बस्ती

चाहे मीटा कडवा तेज,
स्नेह-भावना सदा एक है
जीवन-पथ भी एक
और अपमान-डक भी एक
अँगड़ाई लेकर जो हर वाणी में कौप उठे ।

रग दूध और चीनी का कोई हो आज हमारे लिए एक ही बात
चाहे चावल रोटी और सपनों से प्रेम घना हो
यदि है जीवन-ध्येय बॉटना सारा चावल, रोटी, सपने
अपने मिलनेवाला में और उनके मिलनेवालों में,
बिना चुराये, बिना छुपाये
मेहनत का फल अपनी ही मुट्ठी में क्यों हो
सपनों की गहराई में हम आज चुरायेँ जीवन-रस क्यों ?

और गीतों की अमर भावना, तू महान्, तू जनवादी
अभिलाषा है यही कि मैं साधारण जनहित
उन्हे सँजोऊ नित-नित की मेहनत से,
जिससे मेरी एक-एक लय,
मेरी कविता,
हो जाये गभीर उन्हीं के सदृश ।
मेरी कविता में प्रतिबिम्बित हो किसान के अन्नपात्र का सब विस्तार
उसका हर आघात बने घन की सी चोट !

हे मनचले गायको, विजय-मार्ग के कवियों,

अरे साथियो, आज उन्हे भी पल भर चैन न लेने दो
जो अपने कठोर गीतो से मृदु गीतो के गले घोटते
औ' करते है भग हमारी सुन्दर नृत्य-सभाए
गाओ, आज उडाओ तानें, जिससे गीत तुम्हारा
रण-भेरी के तीव्र घोष को तुरत दबा दे ।

शत-शत वर्षों के आँचल मे आज हमारा
धरती और गगन का नाच
हाथ मिलाये
ब्रुव-झाया मे चले जा रहे
धरती के सुरपुर की ओर
किरनें सभी छीन लेंगे हम
जिससे क्षण भर मे भारी वसन्त मुसकाये ।

आज हमारे लिए बनी है धरती साभे का मैदान
आज समय की मीमाओ पर
डटे रहे हम उमकी रक्षा करते
मौत मौत से मिले ओर जीवन से जीवन
आओ आज बचावें हम अपने बच्चो के सपने !^१

बैगपाइय^१ संगति

हमे न चाहिण घोड-हिडोला, हमे न चाहिण रिक्शा-सैर
एक बन्द मोटरगाडी हो, टिकट तमाशे का हो खैर
वे करेप की बनी नीकरें, जूतो पर अजगर की खाल
कमरो मे शेरों की खाले, आँ' अरना-सिर-सजी दिवाल !

जान सा'ब को मिल गई लाश, लुपा दी भूट सोफे के नीचे
इन्तज़ार मे मुर्दे ने बस आग-फूँकनी मारी
याद-निशानी बेची आखें, खूँ बेचा बिहसकी कहकर
और हड्डिया रख ली घर में, डम्बल पेलोगा पचासवीं वर्षगांठ पर ।

हमे न चाहिए योगी बनना, और न ब्लावम्की^२ की बात
बैक मे हो बस नकट-नरायण, टैक्मी मे आँचल का टाट

एनी गई दूध लेने को, उलझ गया झाडी मे पैर

१ एक अंग्रेजी बाजा

२ रुसी महिला मैडम ब्लावस्की जो थियामोफिस्ट थी

जागी तो बज उठा रेकार्ड—पुराना वियना का संगीत
हमे न चाहिये ठेठ कुमारी औ' न तुम्हारा शिष्टाचार
हमे न चाहिए उनलप टायर, पकचर ले शैतान सभाल ।

लार्ड फिल्म ने खाली कर दी हैगमनी औ' कहा कि कत्र पी
गिनने लगा पैर, फिर बोला—ज्यादा है इक पैर
मेम सा'ब ने जना पॉचवाँ, देखा तो घबराई—
ले जाओ बस इसे परे, दाई, मै बच्चे जनने से बाज आई !

हमे न चाहिए गपशप-टोली, हम क्यो जायें सीलीडी
माँ की मदद चाहिए हमको, बच्चे को बस मिले मिठाई !

विली मरे ने काट लिया अगूठा अपना, गिन न सका नुकसान
आयरशायर-चमडे से बाँधी पट्टी—वाह शान !
सारस पकडे भाई ने जब सागर मे आया तूफान
सागर में फेंकी नौकाएँ—पहुँचे गिरजाघर-मैदान !

हमे न चाहिए हैरिंग बोर्ड, हमे न चाहिए बाईबल
बेगारो का पैकट हो बस, जब बेगारी का हो पल !

हमे न चाहिए सिनिमा हाल, हमे न चाहिए कसरत-घर
हमे न चाहिए ग्राम-भोपडी, खिलते जहा फूल सुन्दर
चाहिए नही घाट^१ सरकारी और न नये इलेक्शन

व न्द न वा र

चूतड के बल बैठो बरस पचास—टाँग दो हैट, रही वह पैन्शन ।

हमे न चाहिए मीठी प्रेयसि, हमे न चाहिए मीठा यार
काम करो हाथो से प्यारे, लाये हवा नफा-बौद्धार
हवा-माप तो पल-पल गिरता—शुक्रवार हो या इतवार
इस शीशे को तोडो भी तो रुके न मौसम की रफतार ।^१

१ अंग्रेज़ कवि लुई मैकनिस की एक कविता

अ बी र गु ला ल

फागुनी व्यंग्य

उतरते फागुन के सख्यातीत रूपो की लुभानी बात
चीन्हा हूँ टेर माटी की मै दिन औ' रात
चाँद-सूरज से है मेरी दूर से पहचान
इनके सम्मुख टिक नहीं सकता अहम् का गान
तुम ! जिसे मैने लिया था देख भारी भीड़ मे
तुम ! कि एकाएक चढ़ बैठे हवा की पीठ पर
खेद ! प्रियवर, खेद
हाय, मेरा उतरते फागुन का खेद

कहो क्या तुम मानते हो आज भी
इन्सान औ' इन्सान में यह भेद ?
यह तुम्हारा अहम्, प्रियवर !
तुम हो वह चट्टान जिसका हुआ हो निर्माण
हीनभावों के पिघलते घोर लावे से
काँच की चूड़ी निरा यह अहम्, प्रियवर !
यह तुम्हारा अहम् है कितना विषैला औ' अहितकर !

उतरते फागुन के थे रमणीक दिन
इसी माटी पर मिले थे हम कि जब था पुष्प-अभिनन्दन
इसी माटी पर खिची लीकें ये, प्रियवर, टेरती दिन रात
टटने पाये कदापि न विश्वजन का साथ
यही माटी स्नेह से बाहे उठाकर
दे रही आशीष सुखकर ।

आज माटी को करेगा मनुज कोटि प्रणाम
ओर वह माटी है कितनी सुखद, चिर-अभिराम
मनुज का इतिहास लिखते आये ये हँसिये औ' हल
जय मनाते आये माटी की ये सब प्रतिपल
और माटी की ये आँखे मोहिनी-सी डाल
क्या तुम्हारे अहम् का दीपक सकेंगी बाल ?
ये तुम्हारे मन के वातायन कभी खुलते नहीं, प्रियार !
हाय ! फागुन जा रहा तुमको नहीं कुछ भी खबर
कहो कब तक अधर पर ये अहम् के कटु स्वर ?

उतरते फागुन का यह उल्लास
पर तुम्हारा अहम् सचमुच सत्य का उपहाम
तुम समझते हो कि केन्द्रित है तुम्ही मे विश्व की रूपाम
अब जो वातायन खुले इमसे भी क्या फिर लाभ ?
कहो क्या कहता तुम्हारा मन—
चुक गया गुलाल जो उडा रहे हो धूल पतिक्षणा ?
आह ! स्वर सप्तक का तुम न ले सकें सबल

अब निकल सकते न इससे—
अहम् की यह घोर दलदल !

आज है अपराजिता का व्याह, प्रियवर,
टेरता तुम को नहीं क्या यह सुअवसर ?
वचन शत-शत दिये थे तुमने अभी उस दिन
आह स्याहीसोख-सा भी ग्रहणशील न यह तुम्हारा मन !
कहो चक्रव्यूह कैसा है यह, प्रियवर ?
किसी भी अपराजिता के हाथ से बस एक प्याली चाय
क्या बुरा जो सहज ही मिल जाय ।

कुल्लू का देवता

में कुल्लू का देवता
में घोर पुरातन देवता
मेरी वज्रदेह युग-युग से,
वर्षा आँधी तूफानो से
और वर्षों से
लेता आया होड सदा में ।

परवाह नहीं यदि झुडी उँगलियाँ
पडी झुर्रियाँ माथे पर
परवाह नहीं भग्नावशेष-मी
मेरी वज्रदेह है आज
हिय मेरा अब भी बलवान
मस्तिष्क चेतनामय
नयन जागते निशदिन ।

परवाह नहीं यदि हूण-कुशाणो

मुगल-मठानो
चतुर फिरंगियो के हाथों से
दक्षिण, पूर्व और पश्चिम से
मुझे धकेला गया सदा ही
पर है अब तक याद मुझे सब
अपना गौरव
अपनी दृढ़ता
अपना ज्ञान

और मुझे पूरा विश्वास
फिर होगा मेरा विस्तार
फिर छू लूँगा शत-शत जनपद
पूरब पश्चिम
उत्तर दक्षिण
नभ पृथ्वी पाताल त्रिलोक
झुक जायेंगे मेरे सम्मुख
रवि शशि तारे
चार दिशाएँ
और सकल ब्रह्माण्ड ।
मैं कुल्लू का देवता
मैं घोर पुरातन देवता ।

रावणालीला

बाल्यकाल मे बडे शोक से
हम देखा करते थे
रावणालीला
अब भी मेरे जन्मग्राम मे
होती होगी उसी मजे से
रावणालीला

याद है रावण घोर युद्ध मे
मरता था हर साल
जलता था हर साल
जाने फिर कैसे भट अगले साल
पैदा हो जाता था रावण
रगमच पर फिर मरता था रावण

शायद रावण घोर युद्ध मे
मरता नहीं कभी

जलता नही कभी
रावण यदि स्वय कहीं मिल जाय
पूछ लूँ चिर-जीवन का भेद
जय रावण, जय रावणलीला !

पुरी

लहरो री लहरो, री रगीन लहरो
री किरनो की बहनो
अरी 'किलकिली' खेल्ती मस्त सखियो
री बचपन की चचल, हठीली हिरनियो
री इठलाती इतराती रगीन लहरो !

कहो, कुछ तो लहरो
सुनो, कुछ तो लहरो
अंधेरे मे बैठे जगन्नाथ का मन
अपने मे सीमित महाकाल का मन
नहीं हर सकी तुम
पाषाण-मन्दिर के भीतर निहित उस पुरी-देव का मन,
लहरो री लहरो
री रगीन लहरो
पुरी-तट की ओ मचलती मस्त लहरो !

१ बालिकाओं का एक खेल जिसमे वे एक दूसरी के हाथ खीचती हुई पैर मिलाकर घूमती हैं ।

लाखों ही प्राणी
करोड़ों ही जन
छूते रहे देवता के चरण
भुक्तते रहे उसके सम्मुख
जगन्नाथ की जय मनाते रहे
जगन्नाथ मुख से न बोले
अरी किलकिली खेलती मस्त लहरो !
पुरी की अरी चुलबुली चुस्त लहरो !

अश्रुवहे व्यर्थ ही, व्यर्थ ही !
वेदना भी ढलकती रही, व्यर्थ ही !
आरती भी न फल दे सकी
युग-युग से वैसे ही मानव है भूखा
युग युग से वैसे ही मानव है नगा
लहरो री लहरो
री रगीन लहरो
पुरी की अरी सौंवरी गोपियो !

बेगार

आवश्यक हैं भूने रेशम-तार
पीढियो का वरदान
रेशम के कीडे बेगारी
बँधे हुक्म मे कातें रेशम-तार ।

आवश्यक चमकीले रेशम-तार
पीढियो का इतिहास
काल पडेगा कब रेशम का ?
रेशम के कीड़े है श्रम साकार ।

आवश्यक गर्वीले रेशम-तार
पीढियो का युग-गान
ओ कीडी, ओ वीर सैनिको, कातो रेशम
खत्म न होगी अब बेगार !

उमर खैयाम

सत्य क्या है न्याय क्या है
ये प्रश्न तो पूछने होंगे, अरे ओ आज के कवि !
आज मटमैली है सचमुच सत्य की तसवीर
फिर उमी फौलाद में है ढल रही अन्याय की जंजीर

आज उपमाएँ तुम्हारी बेसुरी-सी
हाथ ये युग-युग के जूटे चुम्बनो-सी
तुम समझते हो कि युग का
थर्मामीटर है तुम्हारे हाथ में

हाथ यह मिथ्या अह का बोल
किसी कसबी के रँग-से गाल पर
मुसकान का कल्लोल
भुर्रियों की सिकुड़ती चितवन पै बजता ढोल

युग किसी को यो क्षमा करता नहीं

ब न्द न वा र

तुम समझते हो कि मित्रों की
भरी महफिल में काफी है
बदलते युग की गपशप

एक गाली इधर औँ बस
एक गाली उधर, मेरे यार !
जानता हूँ मैं तुम्हें, तुम रात के हो चोर—
उमर खैयाम, मेरे यार !

काफी हाउस

नये जुते खेतों से आती हुई भभक-सी
मन का भार बनी यह काफी
मन को डुबा रही यह काफी

ढलने-ढलने जूडे
उभरे-उभरे सीने
फर्श चूमते आँचल

पखे तले तम्बाकू की वृ
उडते-फिरते धूँ
उठता-गिरता शोर

इक-इक युवक, युवतियाँ तीन
युवती एक, युवक है तीन
उडते उडते चुम्बन

ब न्द न बा र

‘धरती का सीना लाल !’

‘भूखा है बंगाल !’

‘थोडा मेरी ओर सरक आओ—मिस पाल !’

‘ब्वाय ! काफी इस ओर !’

‘आल्सो कैश्यू नट्स फोर !’^१

‘वी आर नाट लेट, श्योर !’^२

१ अर्थात् काफ़ी के अतिरिक्त चार प्लेटे काजू की भी लेते आओ

२ हमे देर तो नही हुई सचमुच

अनुक्रमणिका

(प्रथम पक्तियों की तालिका)

अबाबील का अण्डा	१२१
आवश्यक है भीने रेशम-तार	१२८
इस धरती पर महक दूध की दूर-दूर से आती	७२
उत्तर का वह दृश्य समूचा	१३५
उधर का खुदा है उधर	५०
उतरते फागुन के सख्यातीत रूपों की लुभानी बात	१४६
एक घूँट	६६
ओ अवसादमयी वशी टुक देख गगन की ओर	७५
ओ हिन्दुस्तान	५५
ओ सोने के सूरज	१२४
कलकत्ते के बाजारों में अब भी रेशम मिल सकता है	५३
कवि, जेठ मास के बनते हो तुम कटु आलोचक	६६
कवि, तुम कालिदास के वंशज	८३
काली विभावरी-सी थी मन्थाल कुलवधू	११७
कूच बिहार रहेगा याद	११०
खून से लाल होती रही है जमी	५७
गुलमुहर के फूल भी क्या फूल हैं	१२२
घूमे औ' चल पडे कि जैसे रथ के पहिये	६४
चू पडते है चट्टानों पर	६१
ठौर-ठिकाना नहीं गीत का	१३७

ब न्द न वा र

तना हुआ औ' निर्जल था पहले का देश स्पेन	१३८
तो हम आज चतुर्दिक् से है उमडे, हुए एकत्रित	१४०
देश काल की सीमाण्	७८
नये जुते खेतों से आती हुई भभक-सी	१७१
नारी जन्म-जन्म की सगिनि	११२
निद्रा-पथ पर त्रिजय-पताका फहराओ रे मा बलिहार	६५
पशमीने की शाल यही	४६
प्रेयसि !	८७
बाल्यकाल मे बडे शौक मे	२५४
भारमाता !	६१
मन से बाट जोहते रहियों, मै लौटूँ गा एक वार फिर	१३४
मेरी प्रेयसि	१०५
मेरे कन्धो पर सिर रखकर, दो उदास आँखो से	१०८
मै कुल्लू का देवता	१५२
ये दीवारे	११६
लहरो री लहरो री रगीन लहरो	१५६
लो आया भूकम्प	६६
लां बजे व्याह के ढोल और गूँजी शहनाई अलसाई-सी	४३
शत-शत स्वर्णहार पहने, हाँ, अमलताम-मा, प्रेयसि	८०
सत्य क्या है न्याय क्या है	१५६
सभी गायिकाएँ थम जाती	१२६
हमे न चाहिए घोड-हिडोला, हमे न चाहिए रिक्शा-सैर	१४४

ब न्द न वा -

